







# వరూధినీ ప్రవరాఖ్యము

DRAMATIC ADAPTATION  
OF  
'EIDDANNA'S MANUCHARITRA

BY  
R. V. M. G. RAMA RAO  
THE YUVARAJAH OF TITHAPURAM



## అంకితము

అంకితగోరైన

అంధ్రభోజి, సాహిత్య చక్రవర్తి,

బాట్టరు రాజారావు వేంకటాచారమహాపతి

సూర్యారావుబహదూరు, విశాఖరము మహారాజావారికి

భుజితో సమర్పితము.

ప్రతిభద్ర.

దయతో శ్రమతీసికొన్న  
డాక్టరు గిడుగు సీతావతిగారికి  
నా నమస్కారములు ; ధన్యవాదములు.

గ్రంథకర్త.

## పాత్ర వర్ణము

పెద్దనార్యుడు  
దూతిక  
లేఖకుడు  
ప్రవరుడు  
సిద్ధుడు  
ఇద్దరు శిష్యులు  
ప్రవరుని భార్య  
వరూధిని  
వరూధిని చెలికత్తెలు ఇద్దరు  
మాయాప్రవరుడు  
మాయాప్రవరుని చెలికాడు





Printed at  
Renaissance Printers Ltd., Madras-17  
Q.H.Ms. 124—21-4-47—500

# ప్రస్తావన

—o—o—o—

శ్రీ పితాపురం యువరాజా శ్రీరావు వేంకటమహీపతి గంగాధరరామారావుగారు ఆంధ్రలోకమునకు చిరపరిచితులు; ఆ గర్భశ్రీమంతులయ్యును నిరాడంబరులు; విద్యాగోష్ఠియం దనురక్తులు; ఆంధ్రగీర్వాణాంగ్లేయభాషాకోవిదులయి గ్రంథరచనాసామర్థ్య మలవరచుకొన్నవారు. వీరు ఇంతకుముందు రచించిన నాటకములు, ఖండకావ్యములు, ప్రసంగములు మనోహరములని మెప్పు పొందినవి; నవీనాంధ్రకవిమండలిలో వీరికొక ఉన్నతస్థానము లభించినది. వీరి రచన లన్నిటను స్వతంత్రభావనాశక్తి అపూర్వకల్పనా సామర్థ్యము గోచరములు కాగలవని నా నమ్మకము.

ఇప్పుడు వీరు రచించిన ఈ “వరూధినీ ప్రవరాఖ్యము” నందలి రచనావిధానము అపూర్వమైనది. ఆంధ్రకవితా పితామహుడయిన అల్లసాని పెద్దనామాత్యుడు రచించిన స్వారోచిష మనుచరిత్రమనే ప్రబంధములోని మొదటి మూడాశ్వాసములందును గల వరూధినీ ప్రవరుల కథను దృశ్యకావ్యముగా వీరు మార్చినారు. ఇది నాటకరూపమునే తాల్చినను నాటకలక్షణమునకు కొద్దిగా భిన్నమయిన పద్ధతిని రచితమైనది. ఇదియొక నూతన విన్యాసము; దశవిధ రూపకములలో దేనికిని సరిపడనిది. ఇంతకు పూర్వము మనుచరిత్రమందలి కథలను నాటకములుగా రచించినవారు పెద్దనగారి పద్యాలను స్వీకరించుకొన్నారు; గాని సంభాషణ

రూపములోనున్న పద్యాలకే కాని వర్ణనపరములయిన పద్యాలకు వారి నాటకరచనలో అవకాశము లేకపోయినది. ఇప్పు డీ నూతనరచనా విధానములో రెండువిధములయిన పద్యములకును అవకాశము లభించినది. సంభాషణరూపములోనున్న పద్యాలు ఆయాపాత్రముల నోటనుండి వెలువడజేయుట సులభమే. వర్ణనపరములయిన పద్యాలు సైతము చేర్చుకోవలెనన్న సంకల్పముతో వీరు అందుకుతగిన పాత్రములను సందర్భోచితముగానే సృజించి వారినోటనుండి వెలువడజేసినారు : ఆముఖరూపమున పెద్దనగారి పాత్రమునే ప్రవేశపెట్టి కృతికర్తకు, కృతిభర్తకు సంబంధించిన గద్యపద్యభాగములను పలికించినారు. ప్రవరుని శిష్యులపాత్రములను సృజించి వారిచేత ప్రవరుని గార్హస్థ్యజీవితమునకును, సిద్ధునకును సంబంధించిన పద్యములను పలికించినారు. వరూధినీ ప్రవరులు బద్ధముఖులయి గావించిన చేష్టలను, ఆయాదృశ్యములను వర్ణించు పద్యాలను చెలికత్తెల పాత్రములను సృజించి వారిచే చెప్పించినారు. ఆ విధముననే మాయాప్రవరుని కొక చెలికానిని జోడించి ఆ కడపటి కథాభాగమునకు సంబంధించిన పద్యాలు ఆపాత్రముచేత పలికించినారు. నిశ్శబ్దచలనచిత్రప్రదర్శనములలో నోటిమాటలేక నటించిన పాత్రముల భావములను, వర్తనములను ప్రేక్షకులకు తెలియజేయుటకు వ్యాఖ్యానించే వాచకులవలెనే ఈ వర్ణనపద్యములను ఈ నూతన పాత్రధారులు పలికినా వీరు రూపకమందలి పాత్రములతో సంబంధించిన వారే కనుక నాటకమర్యాద నతిక్రమించినవారు కాదు. అయినను ఇది యొక

నూతన రచనావిధానము. దీనికొక క్రొత్తపేరు పెట్టవలసి యున్నది. శ్రీవ్యకావ్యమును దృశ్యకావ్యముగా నిరూపింప గల ఈ రచనావిధానమునకు నిరూపక మను పేరు తగినదని నా అభిప్రాయము.

కొన్నిచోట్ల పద్యములలోని కొన్నిభాగములు అసందర్భ ముగా కనబడవచ్చు. ఉదాహరణము-“అట సని కాంచె భూమిసురుడు” అని ప్రవరుడే పలుకుట. కాని, తననుగూర్చి తాను చెప్పుకొనునప్పుడు ప్రథమపురుషలో చెప్పుకొనుట సైతము ఒకొక్కప్పుడు సహజమే.

ఈనిరూపకములోనున్న పద్యాలన్నీ పెద్దనగారు రచించినవే. గద్యభాగాలలో మాత్రము రెండు మూడు చిన్న భాగములే పెద్దనగారు రచించినవి. తక్కిన గ్రంథమంతా శ్రీయువరాజుగారు రచించినది. వీరు రచించినదంతా నేటి శిష్టజనవ్యావహారికభాషలో ఉన్నది. పెద్దనగారి కావ్యభాషతో నేటి వ్యావహారికభాష జోడించుట ఉచితమాయనికొందరు ప్రశ్నించవచ్చును. అందుకు తగిన సమాధానము చెప్పగలము. సంస్కృత నాటకములందు సంస్కృత భాషతో పాటు ప్రాకృతభాష సైతము కలదుగదా! ఆ రెంటికిని ఉన్నంత వైలక్షణ్యము ఈ రెండింటికినిలేదు; గనుక, ఈ రెండుభాషలును జోడించుట అనుచితము కానేరదు.

నేటివరకును పెద్దనగారి ప్రబంధము శ్రీవ్యకావ్యముగుట చేత దాని మాధుర్యము కొందరు మాత్రమే - వారైనను కొంతవరకు మాత్రమే-చవిచూడ గల్గినారు. ఇప్పుడిది

దృశ్యకావ్యముగా పరివర్తనముపొంది ప్రదర్శించుటకు యోగ్యమయినది గనుక ఆంధ్రులందఱను పెద్దనగారి కవిత యందలి మాధుర్యమును ఆస్వాదించుటకు సాధ్యమయినది.

మనుచరిత్రములోని ఆరాశ్వాసములందునుగల కథల నెత్తుకొని కొందరు ఇదివరకు నాటకములు రచించినారు. కథావస్తువులో ఐక్యము, కాలపరిమితిలో ఒక నియమము లేని కథావళితో కూర్చిననాటకము యోగ్యమయినది కానేర దని తలచి, శ్రీ యువరాజుగారు వచాధినీ ప్రవరుల కథమాత్రమే ఎత్తుకొని ఈ నిరూపకము రచించినారు. ఈ నిరూపకము ప్రదర్శించినప్పుడు వీరుగావించిన రచనావిధానము హృద్యమైనదిగా ప్రేక్షకులుభావించి మెచ్చుకొందురని నా నమ్మకము.

ఈ ప్రస్తావన రచించుటకు నా కవకాశమిచ్చి నన్ను గారి వింటినందులకు శ్రీ యువరాజుగారికి నా కృతజ్ఞతాపూర్వక ధన్యవాదాలు. వీరికి సర్వేశ్వరుడు ఆయురారోగ్యైశ్వర్యాభివృద్ధుల నొసంగి వీరిచే నింకను ఎక్కువగా విద్యాపోషణము, సాహిత్యసేవ చేయించును గాక!

(నూత్రధారుడు పెద్దన్న ప్రవేశించును)

ఉయ్యల మంచముపై ఆసీనుడై యుండును. ఒక దూతిక  
తాంబూల మిచ్చుచుండును. ఒక లేఖకుడు వ్రాయుచుండును.

(కండ్లు మూసికొని)

చ. నిరుపహతి స్థలంబు రమణీప్రియదూతిక తెచ్చి యిచ్చు క  
ప్పురవిడె మాతృ కింపయిన భోజన ముయ్యెలమంచ మొప్పు త  
ప్పురయు రసజ్ఞు లూహ తెలియంగల రేఖక పాతకొత్తముల్  
దొరకినఁ గాక యూరక కృతుల్ రచియింపు మనంగ శక్యమే.

# వ రూ ధి నీ ప్ర వ రా ఖ్య ము

నాంది—

శ్రీ వక్షోజ కురంగనాథ మెచ్చపైఁ చెన్నొంద విశ్వంధరా  
దేవిఁ దత్కమలా సమీపమున భీతిఁ నిల్వినాఁడో యనం  
గా వందారు సనందనాది నిజభక్తప్రేమికిఁ దోచు రా  
జీవాఙ్గిండు కృతార్థుఁడేయు చుభదృష్టిఁ గృష్ణరాయాధిపున్.

ఉ. ఉల్లమునందు నక్కటిక మూసుట మీ కులమందుఁ గంటి మం  
చల్లన మేలమాటు నచలాత్మజ మాటకు లేతనవ్వు సం  
ధిల్లఁ గిరిటిఁ దాచుపతదివ్యశరాఘ్యనిఁడేయు శాంబరీ  
భిల్లఁడు గృష్ణరాయల కభీష్టకుభప్రతిపాది గాచుతన్.

ఉ. నాలుగు మోములఁ నిగమ నాదిము లుప్పతిలఁ బ్రవండ వా  
తూలహతిన్ జనించు రొదతోడి గుహావళి నొప్పు మేరువుఁ  
దోలి పయోజపీఠి మునిముఖ్యులు గొల్వఁగ వాణిఁగూడి పే  
రోలగ మున్నధాత విభవోజ్జ్వలుఁ డేయుతఁ గృష్ణరాయనిన్.

# వ.రూ.ధి.ని ప్రవ.రా.ఖ్య.ము

## ప్రదేశము - పెద్దనార్యుని గృహము

ఉ. అంకముఁచేరి శైలతనయా స్తనదుగ్ధము లానుపేశఁచా  
ల్యాంక విచేష్టఁ దొండమున నవ్వులిచఁ గబళింపఁబోయి యా  
వంకఁ గుంచంబు గాన కహిషల్లభహారము గాంచి పే మృణా  
ళాంకుర శంక నంఁజెడు గజాస్యునిఁగొల్తు నభీష్ట సిద్ధికిన్.

సీ. చేర్చుక్కగా నిద్ద చిన్ని జాబిల్లిచే  
సిందూర తిలకంబు చెమ్మగిల్లి  
నవతంస కుసుమంబునం దున్న యెలదేఱి  
రుతి కించి దంచిత శ్రుతుల నీన  
ఘనమైన రారాపు చనుదోయి రాయిడిఁ  
దుంభీఫలంబు తుంచుడుకుఁ జెందఁ  
దరుణాంగుళిచ్చాయ దంతపు సరకట్టు  
లింగిలీకపు వింతరంగు నీన

తే. నువనిషత్తులు బోటులై యోలగింపఁ  
బుండరీకాసనమునఁ గూర్చుండి మదికి  
నించువేడుక వీణవాయించు చెలువ  
నలువరాణి మదాత్మలో వెలయుఁగాత.

(పెద్దన్న కండ్లు తెరచి) మధురువగు విద్యానిలయుడైన శత  
కోప యతిని కొల్చుచున్నాను. వనజాక్షోపముడైన వామలూరు  
తనయుని, ద్వైపాయనుని, భట్టబాణుని, భానుని, భవభూతిని.



## వరూధినీ ప్రవరాఖ్యము

భారవిని, సుబంధుని, బిల్వణుని, కాళిదాసుని, మాఘుని, శివభద్రుని, మల్లణ కవిని, చోరుని, మురారిని, మయూరుని, సౌమిల్లని, దండిని, నా వచశ్చుద్ధికొరకు ప్రస్తుతిస్తాను. వ్యాసరచిత భారతా మ్నాయాన్ని అంధభాషగ ఒనర్చిన నన్నపాఠ్యుని, తిక్కనను, శంభుదాసుని భక్తితో లుస్తాను.

మ. భరమైతోచు కుటుంబ రక్షణకుఁగఁ బ్రాల్తాలి చింతఁ నిరం  
తర తాళిదళ సంపుటప్రకర రాంతారంబునం దర్శపుఁ  
చెరువాటుల్ దెగి కొట్టి తల్జ్ఞ పరిషద్విజ్ఞాత చార్య క్రియా  
విరసుండై కొఱతఁబడుఁ గుకవి పృథ్వీభృత సమీప షితిన్.

నవీన కావ్య రచనానికి అనుకూలమైన కథలు ఏమీ ఉన్నాయాఅని ఆలోచించు సమయాన్ను,

సీ. ఉదయాచరేంద్రంబు మొదల నెవ్వని కుమా  
రతకుఁ గ్రౌంచాచల రాజ మయ్యె  
నానాడపతి శకంధర సింహరాధ్యక్ష  
లనిగాపు చెవ్వాని భరతరాసి  
కాపంచ గొడ ధాత్రీపదం బెవ్వాని  
కసివాఱుగా నేఁగునట్టి బయలు  
సకలయాచకజనాళాపూర్తి చెవ్వాని  
ఘనఘజాదండంబు కల్పశాఖి

తే. ప్రబల రాజాధిరాజవీరప్రతాప  
రాజవరమేళ బిరుద విభ్రాణి యెవ్వఁ  
నట్టి శ్రీకృష్ణ దేవరాయాగ్రగణ్యఁ  
చొక్కనాఁడు కుతూహలం బుప్పతిల్లి.

## వరూధినీ ప్రవరాఖ్యము

సీ. ఇందీవరంబుల నీను క్రొల్లన్నుల

శరదిందు ముఖులు చామరము లిడఁగఁ

బణిససూను కణాద బాదరాయణ సూత్ర

ఫక్కి విద్వాంసు లుపన్యసింపఁ

దార్శ్వభూమి సభీరుథటకదంబ కరాళ

హేతిచ్చటాచ్చాయ లిరులు కొనఁగ

సామంతమండనోద్దామమాణిక్యాంకు

మండలం బొలసి యారెండ గాయ

తే. మూరురాయరగండపెంచేరసునిమ

రీచిరించోళిఁ గలయ నావృతము లగుచు

నంకపాళి సటద్దుటసాలాంచలములు

చిత్రమాంజిష్ఠవిభ్రమశ్రీ వహింప.

క. భువన విజయాఖ్య సంస

దృవనస్థిత భద్రపీఠిఁ బ్రాజ్ఞుల గోష్ఠిఁ

గవితా మధురిమ దెందము

దవులఁ గొలుపుండి సదయతఁ ననుఁబల్కెన్.

తే. సప్త సంతాసములలోఁ బ్రశస్తి గాంచి

ఖిలము గాకుండు నది ధాత్రిఁ గృతియ కానఁ

గృతి రచింపుము మాకు శిరీష కుసుమ

పేళల నుదామయోక్తులఁ బెద్ద నార్య.

క. హితుఁడవు చతుర వచోనిధి

వతుల పురాణాగమేతిహాస కథార్థ

## వరూధినీ ప్రవరాఖ్యము

స్మృతియుతుడ వంద్రకవితా  
పితామహుడ వెప్పరీడు పేర్కొన సిక్కున్.

క. మనువులలో స్వారోచిష  
మనుసంభవ మరయ రససమంచితకథలకా  
విస నింపు కలిధ్వంసక  
మనఘ, భవచ్చతుర రచన కనుకూలంబున్.

కావున మార్కండేయ పురావోక్త ప్రకారాన తెప్పుమని కర్పూర  
తాంబూలము పెట్టి మహాప్రసాదం అని మోదమున సమ్మహా  
ప్రబంధ నిబంధనానికి త్రారంభిస్తున్నాడు. ఇందులో నాకు ముఖ్యం  
ఐనది వరూధినీ ప్రవరాఖ్యుల రసవంతమైన గాథ. ఇంక ఏతత్  
కథానాయకరత్నమగు ఆ మహీనాథుని వంశావతారము ఎట్టిది  
అంటే—

సీ. కలశ పాథోరాశి గర్భ వీచిమతల్లి  
కడుపార నెవ్వనిఁ గన్నతల్లి  
యనలాఱు ఘనజటా వనవాటి కెవ్వఁడు  
వన్నెవెట్టు ననార్తపంపుఁ బువ్వు  
సకల దైవత బుభుజిపూర్తి కెవ్వఁడు  
పుట్టుగానని మేని మెట్టు పంట  
కటికి చీకటితిండి కరముల గిలిగింత

నెవ్వఁడు దొగకన్నె నవ్వఁజెనకు  
తే. నతఁడు వొగదొందు మధుకైటభారి మఱిది  
కళల నెలవగు వాఁడు చుక్కలకు డేఁడు

## వరూధినీ ప్రవరాఖ్యము

మిసిమి పరసీమ వలరాజు మేనమామ  
వేవెలుంగులదొరజోడు రేవెలుంగు.

ఆ సుధాధాముని విభవ మహాంబుధియందు ఉదయించిన  
బుధుడు, వానిపుత్రుడు పురూరపుడు అదిగా గల మహాధీమంతులు,  
వీర్యవంతులు అయిన రాత ముర్తాతల వంశాన నృసింహ ప్రభువు  
నకు నాగమాంబికకు అచ్యుతాంశ సంభవుడైన కృష్ణరాయ విభుడు  
ఉదయించినాడు.

సీ. తొలఁగెను ధూమకేతు క్షోభ జనులకు  
సతిపృష్ఠిచోష భయంబు వానఁ  
గంటకాగమభీతి గదచె సుద్ధత ఛామి  
భృత్కటకంబెల్ల నెత్తువడియె  
మానె సభుస్ఫూర్తి చురుఛాములందును  
నెల మూడువానలు నిండఁగరిసె  
నాపాల గోపాల మఖిల సద్వృజమును  
నానందమున మన్ని నతిశయిల్లె.

తే. బ్రజల తెల్లను గడు రామరాజ్యమయ్యెఁ  
జారు సత్త్వాభ్యుఁ డీశ్వర నారసింహ  
ఛావిభుని గృష్ణరాయఁ డభ్యుదయ మొంది  
పెంపు మీఱంగ ధాత్రిఁ బాలింపుచుండ.

ఆ మహావీరుని కత్తివాడిని, ఘంటంపు పదనులోను వికసించిన  
మహాప్రతాపం, అద్వితీయమైనభీశక్తి, దశదిశలుఆక్రమించినవి కదా:

మ. ధర కెందూఱులు కృష్ణరాయల చమూఢాటేగతిఁ వింధ్య గ  
హ్వరముల్ దూఱఁగఁ జూచి తారచటగాపై యుండుటఁ జాలన

## వరూధినీ ప్రవరాఖ్యము

చేరువై యెఱ్ఱని వింతచీకటులు వచ్చెన్ జూడరే యంచు వే  
సొరిదిన్ జూతురు వీరరుద్ర గజరాజ్ శుద్ధాంత ముద్ధాంగనల్.

(అలోచించును) దేశభాషలందు తెలుగు లెస్స. ఆంధ్ర కవితా  
పితామహుడనైన అల్లసాని పెద్ద నార్యుండనైన నేను కృతి కర్తను.  
కరగని మహాస్థైర్యం చుట్టూ కరగించే మహాశృంగారయొక్క  
ఘోష నాకృతికన్యయొక్క శిరోభూషణం. అవిష్కృతతీర్తిధివళితా  
శాంతుడైన కృష్ణదేవరాయలు కృతిభర్త ! ఓహో ! చూపిస్తా ! మా  
ప్రతాపము !

క. అవిరళ వితరణ విద్యా

నమాధేయునకు సజ్జన విధేయునకున్

గవితాస్త్రీలోలునకున్

ఖవిటంకనటద్యుళోల్లి కల్లోలునకున్.

అభ్యుదయ పరంపరాభివృద్ధిగ నే నొనర్పంటూనిన స్వారోచిష  
మనుసంభవంబును మహాప్రబంధమునకు కథాక్రమ మెట్టిదనిన.

(తెరపడును)

# వ రూ ధి నీ ప్రవ రా ఖ్య ము

ప్ర థ మాం క ము

ప్ర దేశము : అరుణాస్పదపురములో ప్రవరుని  
గృహములో ఒక ప్రదేశము.

ప్ర వేశము : ఇద్దరు వటువులు పఠన గ్రంథాలతో  
కూర్చొని యుందురు.

1 వటువు—ఈ మధ్య మహాత్ము లెవరూ మన గురువుగారైన ప్రవ  
రుని దగ్గరకు వచ్చినట్లు లేదే ?

2 వటువు—ఎప్పుడూ అతిథులు వస్తాయుండే ఈ యింటికి మహా  
త్ములు ఎవరూ రాలేదని ఎలా చెప్పగలవు ?

1 వటువు—అదే నా మాహాత్మ్యము.

2 వటువు—ఏడ్చినట్లే యున్నది. కాని మహాత్ములు ఎవరూ రాలే  
దని చెప్పడానికి కారణము నిజంగా చెప్పు.

1 వటువు—ఓరి వెట్టివాడా : మహాత్ము లెవరైనా వస్తే ఆనాడుమనకు  
అనధ్యయనము కాదటరా ?

2 వటువు—చాలా బాగా కనిపెట్టినావు.

1 వటువు—నీవు మన గురువుగారిలాగున ప్రపంచగొడవే తెలియని  
శ్రోత్రియ డింభకుడవురా.

2 వటువు—ఏమీ : మన గురువుగారు ఏమైనా తక్కువ వారు అను

## వరూధినీ ప్రవరాఖ్యము

కున్నావా ? సామాన్య లనుకున్నావా ? చాలా గొప్పవారని తెలియదూ?

1 వటువు—ఇచట అందరూ గొప్పవాళ్లే!

2 వటువు—ఎం చేత ?

1 వటువు—ఎం చేత ? విను. ఒకడు ఏమన్నాడో—

సీ. ఆచటివిప్రులు మెచ్చ రథిలవిద్యాప్రాధి  
ముది మది దప్పిన మొదటివేల్పు  
నచటిరాజులు బంటు నంపి భార్గవునైన  
బింకానఁ బిలిపింతు రంకమునకు  
నచటిమేటికిరాటు లలకాధిపతి నైన  
మును సంచిమొద లిచ్చి మనుప దక్షి  
లచటినాలవజాతి హలముభాత్తవిభూతి  
నాదిభిక్షువు బైక్ష మైన మాన్పు

తే. నచటివెలయాండు రంభాదు లైన నొరయఁ  
గానెకొంగున వారించి కడవఁగలరు  
నాట్యరేభాకళాచురంధరనిరూధి  
నచటఁ బుట్టిన చిగురుఁగొమ్మైనఁ జేవ.

2 వటువు—అలాగైనా అందరినీ మించినవాడు కాడా మన గురువూ ?

1 వటువు—నా కా మాత్రము తెలియ దనుకొన్నావా?

ఉ. ఆపురిఁ బాయకుండు మకరాంకశళాంకమనోజ్ఞమూర్తి భా  
షాపరశేషభోగి ఏవిధాధ్వరనిర్మలధర్మకర్తదీ  
జ్ఞాపరతంత్రుఁ డంబురుహగర్భకులాభరణం బనారతా  
భ్యావనతత్పరుండు ప్రవరాఖ్యుఁ డలేఖ్యతనూవిలాసుఁడై.

అ. వాని చక్కఁదనము వైరాగ్యమునఁ జేసి  
కాంక్షనేయు జారకామినులకు  
భోగభాహ్య మయ్యెఁ బూచిన సంపెంగ  
పొలుపు మధుకరాంగ నలకుఁ బోలే.

2 వటువు—ఏమిటోయ్ : నీకు శృంగారముమీద పోవుచున్నది.

1 వటువు—వయస్సురా. నిజం చెప్పొద్దు. కామశాస్త్రం మీదనున్న  
అభిరుచి గాయత్రిమీద లేదు.

2 వటువు—ఈ మాట్లాడేం కాని, గురువుగారి రావురం, చర్య, ఆయన  
యిల్లాళి సౌశీల్యము, గృహిణీ ధర్మయొక్క నిర్వహణం,  
ఉత్తమమైన వారి అస్యోన్యానురాగం చూస్తే ఎంతో ఆదర్శ  
ప్రాయంగా ఉంటుంది.

ఉ. యౌవనమందు యజ్వయు, ధనాభ్యుదయ నై కమనీయకౌతుక  
శ్రీవిధిఁ గూఁకటుల్ గొలిచి చేసిన కూరిమి సోమిదమ్మ సౌ  
ఖ్యావహయై భజింప నుఖులై తలిదండ్రులు గూడి దేవియు  
దేవరవోలె నుండి యిలుదీర్చఁగఁ గాపుర మొప్పు వానికిన్.

సీ. వరణాతరంగిణీదరవికస్వరసూత్న  
కమలకషాయగంధము వహించి  
ప్రత్యూషవనాంకురములు పైకొనువేళ  
వామనస్తుతిపరత్వమున లేచి  
సచ్చాత్రుఁ డగుచు నిచ్చలు నేఁగి యయ్యేట  
నఘమర్షణస్నాన మాచరించి  
సాంధ్యకృత్యముఁ దీర్చి సావిత్రి జపియించి  
నైకతస్థలిఁ గర్మసాక్షి కెఱుగి



## వరూధినీ ప్రవరాఖ్యము

తే. ఫలసమిత్కుశకుసుమాది బహుపదార్థ  
తతియు నుదికిన మడుగు దోవతులుఁ గొంచు  
బ్రహ్మచారులు వెంట రా ద్రాహ్మణుండు  
వచ్చు నింటికిఁ బ్రజ దన్ను మెచ్చి చూడ.

కా. శీలంబుఁ గులముఁ శమంబు దమముఁ తెల్వంబు లేఁబ్రాయ  
ముఁ, బోలఁ జూచి యితందె పాత్రుఁ డని యే భూపాలుఁ డీ  
వచ్చినఁ, సాలగ్రామము ముప్పుగాఁ గొనఁడు మాన్యక్షేత్ర  
ముల్ పెక్కు చం, దాలఁబండు నొకప్పుడుఁ దఱుఁగ దింటఁ  
బాడియుఁ బంటయున్.

తే. వండ నలయదు వేవురు వచ్చిరేని  
నన్నపూర్ణకు నుద్దియౌ నతని గృహిణి  
నతిఘ లేతేర నడికిరేయైనఁ బెట్టు  
వలయు భోజ్యంబు లింట నవ్వారి గాఁగ.

సీ. తీర్థసంవాసు లేతెంచినా రని విన్న  
నెదురుగా నేఁగు దవ్వెంత యైన  
నేఁగి తత్పదముల కెఱఁగి యింటికిఁ దెచ్చుఁ  
దెచ్చి సద్భక్తి నా తిథ్య మిచ్చు  
నిచ్చి యిష్టాన్న సంతృప్తులఁగాఁ జేయుఁ  
జేసి కూర్చున్నచోఁ జేరవచ్చు  
వచ్చి యిద్దరఁగల్గు వనధిపర్వతసరి  
తీర్థమాహాత్మ్యముల్ దెలియ నడుగు

తే. నడిగి యోజనపరిమాణ మరయు నరసి  
పోవలయుఁ జూడ ననుచు నూర్పులు నిగుడ్చు

ననుదినము తీర్థసందర్శనాభిలాష  
మాతృ సుప్నాంగ నత్తరుణాగ్నిహోత్రి.

(ప్రవరుడు లోపలనుంచి ప్రవేశించును - శిష్యులు లేచి  
నమస్కరింతురు)

ప్రవరుడు—చిరంజీవ! చిరంజీవ! నిన్నరాని పాతాలు ఈ వేళ  
వచ్చినవా?

1 వటువు—చిత్తము. కొంతవరకు.

2 వటువు—చిత్తము. చాలావరకు.

ప్రవ—మీరు అనవసరమైన విషయాలు విడచిపెట్టి పాతాల మీద  
శ్రద్ధ యుంచితే ఏ విధమైన కష్టమూ ఉండదు.

శిష్యులు—చిత్తము, చిత్తము.

ప్రవ—(శీఘ్రవైపు చూచి) ఆహా! ఎవరో యొకరు పరమయోగీం  
ద్రులు ఈ ప్రాంతాలకు దయచేయుచున్నట్లున్నారు. అవును  
అప్పుడే మన కెదురుగానున్న యింటిని సమీపించుచున్నారు.

సీ. ముడిచిన యెంటి కెంజడ మూయ మువ్వన్నె

మెగముతోలు కిరీటముగ ధరించి

కకపాలకేదారకటకముద్రితపాణిఁ

గుఱుచలాతాముతోఁ గూర్చి పట్టి

యైజేయమైన యొడ్డాణంబులవణిచే

నక్కళించినపొట్ట మక్కళించి

యారకూటచ్ఛాయ నవఘళింపఁగజాలు

బడుగు దేహంబున భస్మమలఁది

## వరూధినీ ప్రవరాఖ్యము

తే. మిట్టయురమున నిడు యోగపట్టె మెఱయఁ  
జెవుల రుద్రాక్ష పోగులు చవుకళింపఁ  
గావికుబునంబు జలకుండికయును బూని  
చేరె దగ్గేహ మౌషధసిద్ధుఁ డొకఁడు.

అదిగో మన గృహానితే దయచేస్తున్నారు.

(ప్రవరు డెదురేగ పరమయోగీంద్రుడు ప్రవేశించును. ప్రవరుడు వానికి నమస్కరించి, శిష్యులు వెళ్లి తెచ్చిన సామగ్రితో ఆయనకు అర్ఘ్యపాద్యాలు యిచ్చును).

ధన్యుణ్ణి. ధన్యుణ్ణి. ఇదియొక పుణ్యదినము. దయచేయండి. మహాత్మా :

(హర్షుండ బెట్టును. శిష్యులు నమస్కరింతురు. సిద్ధుడు ప్రవరుని శిష్యులను చేతితో ఆశీర్వదించును)

ప్రవ—మహాత్మా : తమరు చాలా అలసి యుంటారు. మేము భక్తితో యిచ్చే తమకు యోగ్యమైన ఆహారాన్ని భుజించి మమ్ములను ధన్యుల్ని చేయాలి.

(లోపలికి వెళ్లి భార్యా సహితుడై కండమూల ఫలాదులు తీసికొని రాగా మరల ప్రవేశించును. ఆ యిల్లాలు సిద్ధుని ఎదుట ఆహారమునుంచి ఆయనకు నమస్కరించగా సిద్ధుడు ఆమెను దీవించును. సిద్ధుడు భుజించిన తరువాత అతనికి మరల నమస్కరించి ఆ యిల్లాలు అక్కడనున్న సామగ్రితో లోపలికి నిష్క్రమించును)

ప్రవ—(వటులను చూచి) మహాత్ములు వచ్చారు గనుక ఈ నాడు అనధ్యయనము మీకు.

వటువులు—(గురువునకు నమస్కరించి వెళ్లుదురు; వెళ్లునప్పుడు ఒకరితో నొకరు సంతోషముతో)

శిష్టానధ్యయనము, శిష్టానధ్యయనము.

ప్రవ—(కూర్చుండి)

ర. ఎందుండి ఎందుఁబోవుచు  
నిందులకేతెంచినార లిప్పుడు విద్వ  
ద్వందిత నేఁడుగదా మ  
న్మందిరమా పవిత్రమయ్యె మాన్యుడ నైతిన్.

క. మీ మాటలు మంత్రంబులు  
మీ మెట్టిన యెడ ప్రయాగ మీ పాదపవి  
త్రామలతోయము లలఘు  
ద్యోమార్గయురాంబు పొనర్తుక్యము లుర్విన్.

ఉ. వానిది భాగ్యవైభవము వానిది పుణ్యవిశేష మెమ్మెయిన్  
వాని దవంధ్యజీవనము వానిది జన్మము వేఱు నేయ కె  
వ్వాని గృహాంతరంబున భవాదృశయోగిజనంబు పావన  
స్నానవిదాన్నపానముల సంతస మందుచుఁ బోవు నిచ్చలున్.

తే. మౌనినాథ, కుటుంబజంబాలపటల  
మగ్నమాదృశగృహమేధిమండలంబు  
సుద్ధరింపంగ నొషధ మొందు గలదె  
యుష్మదంప్రిరజోలేశ మొకటి దక్క.

సిద్ధుడు—పత్నా : మా వంటి తెల్లికావళికి మీవంటి గృహస్థుల సుఖ  
జీవనమువలనకదా తీర్థసేవ సాధ్యమగును ?

## వరూధినీ ప్రవరాఖ్యము

సీ. తెలఁకుల నున్న తంగెటిజున్ను గృహమేధి  
 యజమానుఁ డంకస్థితార్థపేటి  
 పండినపెరటికల్పకము వాస్తవ్యుండు  
 దొడ్డిఁ బెట్టిన వేల్పు గిడ్డికాఁపు  
 కడలేని యమృతంపునడబావి సంసారి  
 సవిధమేరునగంబు భవనభర్త  
 మరుదేశపథమధ్యమప్రప కులపతి  
 యాఁకటి కొదవు సస్యము కుటుంబి

తే. బధిర పం గ్వంధ భిక్షక బ్రహ్మచారి  
 జటి పరివ్రాజ కాతిథి క్షపణ కాప  
 దూత కాపాలికా ద్యనాథులకుఁ గాన  
 భూసురోత్తమ, గార్హస్థ్యమునకు సరియె.

ప్రవ—దేవా ! దేవర యిలపై సమస్త తీర్థాటనము కావించు  
 చుందురు; కాబట్టి విభజించి అడుగాలని రోతుకం అయింది.

శా. ఏయే దేశములకా వసించితిరి మీ రేయే గిరుల్ చూచినా  
 రేయే తీర్థములందుఁ గ్రుంకిడితి రేయే ద్వీపముల్ మెట్టినా  
 రేయే పుణ్యవనాఁగి ద్రిచ్చురితి రేయే తోయధుల్ డాసినా  
 రాయా చోటులఁ గల్గు వింతలు మహాత్మా నాకెఱింగింపరే.

పోయి నేవింపలేకున్నా పుణ్యతీర్థమహిమ వినటంకూడా అభిల  
 కల్తవహరం కాబట్టి తమరిని ఈ విధంగా వేడుచున్నాను.  
 సిద్ధుడు—(ఆదరంతో)

ఉ. ఓ చతురాస్యవంశకలశోదధిపూర్ణశశాంక, తీర్థయా  
 త్రాచణశీలినై జనపదంబులుఁ బుణ్యనదీనదంబులుకా

జూచితి నందునందుఁగల చోద్యములుఁ గనుఁగొంటి నాపటి  
రాచల పశ్చిమాచల హిమాచల పూర్వదిశాచలంబులన్.

శా. కేదారేశు భజించితిఁ శిరమునఁ గీలించితిఁ హింగుళా  
పాదాంధోరుహముల్ ప్రయాగనిలయుం బద్మాక్ష సేవించితిఁ  
యాదోనాథనుతాకఃశ్రు బదరీనారాయణుఁ గంటి నీ  
యాదేశం బన నేల చూచితి సమస్తాశావకాశంబులన్.

ఓ గృహస్థరత్నమా! విను. అదేకాక, లంబమానరవిరభ  
తురంగశృంగారచారుచామరచ్చటాప్రేక్షణక్షణోద్గ్రీవచమర సముద  
యము లగు ఉదయమున కల విశేషములు శేషఫణికినైనా లెక్కింప  
శక్యమా! ఇక మలయమునగల చలువకు విలువ యేదీ! మరి  
అస్తమునఁగల మణిప్రస్తరముల విశ్రాంతిని చింతించిన మేనను  
వులకలు ఇప్పుడునూ పొడమెడు. ఇంక రజతశైలంబు నోలంబు  
లను కాలగళువిహారప్రదేశములనుగన్న సంస్కృతిశ్లేశములు  
వాయవే! మరి మేరుధరాధరంబు శిఖరముల సోయగములు కలయ  
గనుంగొనుట బహుజన్మకృతసుకృతపరిపాకమున గాక ఏల చేకూర  
నేర్చును? నే విట్టిమహాద్భుతములను ఈశ్వరానుగ్రహాన అల్ప  
కాలములో కనుగొన్నాను.

ప్రవ-(చిరునవ్వుతో)

చ. వెఱవక మీ కొనర్తు నొక విన్నవ మిట్టివి యెల్లఁ జూచి రా  
నెఱకలుగట్టుకొన్న మఱియేండ్లును బూండ్లునుబట్టుఁ బ్రాయపుఁ  
జిఱుతతనంబు మీ మొగము నెప్పక చెప్పెడు నద్దిరయ్య మా  
కెఱుఁగఁదరంబె మీమహిమ లీర యెఱుంగుదు రేమి చెప్పుదున్.

సిద్ధుడు—తెలియగోరుట తప్పేమి? గృహపతి! విను. మేము సిద్ధుల  
మగుటచేత జరారుజలు మమ్ము తాకుటకు వెరచును.

## వరూధినీ ప్రవరాఖ్యము

మ, పరమంబైన రహస్యమౌనయిన దాఁవకా తెప్పెదకా భూమి ని  
ర్జరవంశోత్తమ పాదలేప మను పేరకా గల్గు దివ్యోషధం  
పురసం ధీశ్వరసత్కృపకా గలిగెఁ దద్భూరిప్రభావంబునకా  
జరియింతుకా బవమానమానసతిరస్కారిత్వరాహంకృతిన్.

క. దివి బిసరుహజాంభవస్మైం

ధవసంఘం బెంతదప్పు దగలే కరుగుకా

భువి నంత దప్పు నేమును

తవతవ లే కరుగుదుము హుటాహుటి నడలన్.

ప్రవ—(నమస్కరించి) ఓ మునిలోకగ్రామణీ! మీ దివ్య ప్రభావము  
ఎరుగని నా ప్రల్లదాలు సహించి దయతో మీ శిష్యుడనైన  
నన్ను తీర్థయాత్రవలన ధన్యాత్మునిగా చేయరా?

సిద్ధుడు—(తన శేషబుట్టలోని దంతపురణి తెరచి, ఒక పసురుతీసి  
ప్రవరుని పాదాలకు వూయును.)

ప్రవ—మహాభాగ్యము; మహాభాగ్యము. (సిద్ధునకు వంగి నమస్కరించును).

సిద్ధుడు—(ఆశీర్వాదించి లేచి) నెలవు.

(ప్రవరుడు సిద్ధుని బయటకు సాగనంపును)

(తెరపడును)

(తె ర లో)

కా. గంగాస్వచ్ఛతరంగభంగికయశోగాధచ్ఛవిచ్ఛన్న సా  
రంగాంకాంకనిరంకుశ ప్రతికళాప్రాడిప్రియంభావుకా  
గాంగేయాచలచాపనూపురవచోగాంభీర్యలీలాస్పదా  
బంగాళాంగకళింగభూపనుభటాభ్రశ్రేణీరుందూనిలా.

# వ రూ ధి నీ ప్రవ రా ఖ్య ము

ద్వి తీ యాం క ము

రంగము ౧

ప్రదేశము: హిమాలయపర్వత ప్రదేశము.

ప్రవేశము: ప్రవవరుడు.

ప్రవ—అహా! రసవ్రభావముచేత ఒక్క తృటికాలంలో ఈ హిమాల  
యాలను చేరగల్గెను. ఎక్కడి అరుణాస్పదము! ఎక్కడి  
హిమాలయము! శుద్ధశ్రోత్రియుణ్ణి నేను యిక్కడికివచ్చి ఈ  
మహానగాన్ని దర్శింప గలుగటమా! నేను మహాదృష్టవం  
తుణ్ణి. (సంతోషముతో)

చ. అటఁ జని కాంచె భూమినురుఁ డంబరచుంచిశిరస్సరజ్జురీ  
పటలముహూర్ముహూర్లుతదభంగతరంగమృదంగనిస్వన  
స్ఫుటనటనానురూపపరిపుల్లక లాపకలాపిజాలము—  
గటకచరత్కరేణుకరకంపితసాలము శీతశైలమున్.

(సౌందర్యగ్రహణము చేసి)

నరనారాయణచరణాంబురుహద్వయభద్రచిహ్న ముద్రితమైన  
ఈ బదరీతరుషండమండలాంతరసరణిని వెళ్లేదను. (నడచి) అహా!

క. ఉల్లలదలకాజలకణ

పల్ల వితకదంబముకుళపరిమళలహరీ



## వరూధినీ ప్రవరాఖ్యము

హల్లోహలమదబంధర  
మల్లధ్వను తెసగ విసరె పురుదంతురముల్.

అదిగో; ఏమిదృశ్యం :

సీ. తొండముల్పాచి యందుగుఁ జిగుళ్లుట నిక్కు  
కరుల దంపిచ్చాయ గడలు కొనఁగ  
నెలపుల పనదంశములు మూఁగి నెఱవెట్టఁ  
గ్రోల్పులుల్ పొదరిండ్ల గుటుక లిడగ  
నెలయేటి యిసుకలంకల పరాహంబులు  
మొత్తంబులై త్రవ్వ మున్నె తెత్త  
నడ్డంబు నిడుపు నాపడ్డలగతి మను  
బిళ్ల దొంకలనుండి క్రేళ్లు చాఁచుఁ

తే. బ్రబలభల్లుకనభభల్లభయదమథన  
శిథిల మధుకోశవిసరవిశీర్ణ మక్షి  
కాంతరాంతరదంతురితాతపమున  
బుడమి తిలతండులన్యాయమున వెలుంగ.

భయానకంగా ఉన్నది. అయినా జాగ్రత్తగా ఇచ్చటి తరుగహన  
గుహలను విహరించి చూడాలి. ప్రకృతి ఎంతో రమణీయంగా  
ఉన్నది. (విహరించుచు) ఆహా! ఎంత పవిత్రభూమి యిది :

సీ. విడుద పెన్నెఱిగుంపు జడగట్ట నగరు ము  
మృనుమండు తపము గైకొనిన చోటు  
జరతకచ్చపకులేశ్వరు వెన్నుగాన రా  
జగతికి మిన్నేలు దిగిన చోటు

పుచ్చడికతనంబు పోఁబెట్టి గిరికన్య  
పతి గొల్వ నాయానపడిన చోటు  
వలరాచరాచవాఁ డలికాక్ష కనువెచ్చఁ  
గరఁగిన యల కనికరపుఁ జోటు

తే. తపసి యిల్లాండ్ర చెలువంబు దలఁచి తలఁచి  
మున్ను ముచ్చిచ్చును విరాళి గొన్నచోటు  
కనుపవులు వేల్పుఁ బడవాలు గన్నచోటు  
కాంచినాడను కన్నుల కరపుతీర.

చ. విలయకృశానుకీలముల వేడిమిఁ బోడిమి మాలివెల్మిడిన్  
గలసిన భూతధాత్రి మణిక్రమ్మఱహాపయి నిల్చి యోషధుల్  
మొలవఁగఁ జేయునట్టి నయమున్ బ్రతికల్పము నెట్లు గాంచునీ  
చలిమలవల్ల నుల్లసిలు చల్లఁదనంబును నూనకుండినన్.

సీ. పనుపు నిగ్గులు దేలు పాఁప జన్నిద మొప్పుఁ  
బ్రమథాధిపతి యింటిప టైఱింగె  
శచిరీత గఱపుచు జడలేట సురరాజు  
జలకేళి నవరించు చెలు వెఱింగె  
నదను తోఁజేపి చ న్నవిసి యోషధుల మ  
నొడవు కొండలకెల్లఁ బిదుక నెఱింగె  
వేల్పు టింతులలోన విఱ్ఱవీగుచు మేన  
నవరత్నరచనల రవణ మెఱింగె

తే. బరిపరి విధంపు జన్నంపుఁ బరికరంపు  
సొంపునంపద నిఖిల నిలింపనభయు  
నప్పటప్పటికిని జిహ్వా త్రుప్పుడుల్ల  
నామెత లెఱింగె నీతుషారాద్రి కతన.

## వరూధినీ ప్రవరాఖ్యము

మ. తలమే బ్రహ్మకునైన నీ నగమహత్త్వం బెన్న నేనియ్యెదన్  
 గల చోద్యంబులు తేవు గన్గొనియెదన్ గాకేమి నేదేగెదన్  
 నలినీబాంధవభానుతప్తరవికాంతస్యందినీహారకం  
 దళచూత్కారపరంపరల్ పయిపయిన్ మధ్యాహ్నమున్ దెల్పెడిన్.

అలస్యమై పోవుచున్నది, నేను ఇంక తిరిగి అరుణాస్పదం వెళ్లి  
 పొవాలి. (ఊత్సించును) అయ్యో! ఇదేమిటి! ఎగరలే కున్నాను.  
 (అలోచించి పాదాలు తాకి) అయ్యో! మంచునీటిపలస నా పాద  
 లేపం కరగిపోయింది! హా దైవమా! సిద్ధాపదేశాన నన్ను ఈ  
 ఘోరవనప్రదేశానికి తెచ్చావా!

క. ఎక్కడి యరుణాస్పదపుర  
 మెక్కడి తుహినాద్రి క్రొవ్వి యే రాదగునే  
 యక్కట మును సనుదెంచిన  
 ది క్కిదియని యెఱుంగ వెడలు తెరు వెయ్యదియో.

మ. అకలంకౌషధసత్త్వమున్ దెలియ మాయాద్వారకావంతి కా  
 శి కురుక్షేత్రగయాప్రయాగములు నేనేవింప కుద్దండ గం  
 డక వేదండవరాహవాహరిపుణ్యక్ష్యామ్ర మిమ్మంచుఁగొం  
 డకు రా జెల్లనె బుద్ధిజాడ్యజనితోన్మాదుల్ గదా శ్రోత్రియుల్.

సీ. నను నిముసంబు గానక యున్న నూరెల్ల  
 నరయు మజ్జనకుఁ డెం తడలు నొక్కొ  
 యెప్పుడు సంధ్యలయందు నిలువెళ్లనీక న  
 నోపేమెడు తల్లి యెంతోఱులు నొక్కొ  
 యనుకూలవతి నాదు మనసులో వర్తించు  
 కులకాంత మదినెంత కుందునొక్కొ

గెడఁదోచునీడలై త్రీడించు సచ్చాతు  
లింతకునెంత చింతింతురొక్కొ

తే. యతిథి సంతర్పణంబు లేమయ్యెనొక్కొ  
యగుల్లేమయ్యె నొక్కొ నిత్యంబులైన  
కృత్యములఁ బాపి దైవంబ కినుక నిట్లు  
పాటవైచితె మిన్నులు పడ్డచోట.

నాకు యిట్లుచేరే ఉపాయము చూపించే సుకృతి ఎవరైనా ఒకరు  
కనిపించరా?

(నడుచును - నిష్క్రమించును)

## రంగము ౨

ప్రదేశము: అత్యంత సుందరమైన భూమి. మామిడిచెట్లు  
పోక చెట్లుకూడ నుండును.

(వరూధిని గరుడపచ్చలు పొదుగబడిన తన యింటిముంగిటనున్న  
మావిగున్న మొదట విత్తర్దిపై కూరుచుండి వీణవాయింపు  
చుండును, చెలికత్తె ఒక పొదచాటున పరుండియుండును)

వరూధిని—ఎవ్వడో ఒక మనుష్యుడు - వేషాన్నిబట్టి భూసురుడు  
లాగున్నాడు. దేనినో పరీక్షించుచున్నాడు.

సీ. కులిశధారాహతి పొలుపునఁ బైనుండి  
యడుగు మోవఁగ జేగుతైన తటులఁ  
గనుపట్టులోయ గంగానిర్ధరము వాఱఁ  
జలువయౌ నయ్యేటి కెలఁకులందు

## వరూధినీ ప్రవరాఖ్యము

నిసుకవెట్టిన నేలనేచి యర్కాంకులఁ  
జొరసీక దట్టమై యిరులు గవియు  
క్రముకపున్నాగ నారంగరంధానాళి  
కేరాది విటపికాంతారపీఠిఁ

తే. గెరలు పికళారికా కీరకేకి భృంగ  
సారస ధ్వనిఁదనలోని చంద్రకాంత  
దరలు ప్రతిశబ్దమీన గంధర్వయక్ష  
గాన ఘూర్ణిత మగునొక్క కోనఁగనియె.

( తె ర లో )

ప్రవ—ఇది యొక మునియాశ్రమము కావచ్చును. ఇక్కడకు  
వెళ్ళితే నాకు ఏదైనా ఉపాయము దొరకవచ్చును.

చెలికత్తె—

చ. నికటమహీధరాగ్రతటనిర్గతనిర్ద్వరధారఁ బాసి లో  
యకుఁ దలక్రిందుగా మలఁకలై దిగు కాలువవెంటఁ బూచు మ  
ల్లిక లవలంబనంబుగ నలిప్రకరధ్వని చిమ్మిరేఁగ లో  
నికి మణిపట్టభంగనరణిఁ ధరణీసురు డేఁగి చెంగటన్

( ఆమె చదువుచుండగ ప్రవరుడు ప్రవేశించును )

.....ఏదో చూస్తున్నాడు.

ప్రవరుడు—

శా. తావుల్ క్రేవలఁ జల్లు చెంగలువ కేదారంబు తీరంబునఁ  
మావుల్ క్రోవులు నల్లిబిల్లిగొను కాంతారంబునం దైందవ  
గ్రావాకల్పితకాయమాన జటిలద్రాక్షగుళుచ్చంబులఁ  
బూవుందీవెలనొప్పునొక్క భవనంబుఁ గారుదోత్కీర్ణమున్.

## ద్వితీయాంకము

....భాగ్యవశాన కనుగొన్నాను. ఆహా! ఏమి సౌభాగ్యము :  
(కొంచెము సమీపించి)

క. మృగమదసౌరభవిభవ

ద్విగుణితఘనసారసాంద్రవీటీగంధ

స్థగితేతరపరిమళమై

మగువ పొలుపు దెలుపు నొక్క మారుత మొలనెన్.

ఇక్కడ ఎవరో ఉన్నట్టున్నారు. (వరాధని యున్నచోటు సమీపించును.)

చెలికత్తె—

మ. అతఁడా వాతపరంపరాపరిమళవ్యాపారలీలకా జనా

న్విత మిచ్చోటని చేరఁబోయి కనియెకా విద్యుల్లతావిగ్రహకా

శతపత్రక్షణఁ జంచరీకచికురకా జంద్రాస్యఁ జక్రస్తనికా

నతనాభికా నవలా నొకానొక మరున్నారీశిరోరత్నమున్.

ఆమరున్నారీ శిరోరత్నము నా అమ్మగారుగాక యింతెవ్వరు ?  
ఆమె చూడకుండా సంగతులు కనిపెట్టాలి.

ప్రవ—(ఆమెను కాంచి సంజేహించుచుండును),

చెలికత్తె—

తే. అమలమణిమయనిజమందిరాంగణస్థ

తరుణసహకారమూలవితర్దిమీద

శీతలానిల మొలయ నాసీనయైన

యన్నిలింపొబ్బముఖయు నయ్యవసరమున;

సీ. తతనికంబాభోగధవళాంకుకములోని

యంగదట్టపుఁ గావిరంగువలన

## వరూధినీ ప్రవరాఖ్యము

శశికాంతమణిపీఠి జాజువాఱగఁగాయ

లుత్తుంగ కుచపాళి నత్తమిల్లఁ

దరుణాంగుళీధూత తంత్రీ, స్వనంబుతో

జిలిబిలి పాట ముద్దులు నటింప

నాలాపగతిఁ బొక్కి యరమోహుఁగనుచోయి

రతిపారపశ్యవిభ్రమముఁ చెలుపఁ

తే. బ్రౌడిఁ బలికించు గీతప్రబంధములకు

గమ్రుకరవంకరుహరత్నకటకఝణఝు

ణ ధ్వనిస్ఫూర్తి తాళమానములు గొలుప

నింపుదకుకొత్త వీణ వాయించుచుండి.

(ఈ తరువాత వచ్చు ఆరు పద్యములకు అనుగుణంగా వరూధిని నటించుచుండును).

ఉ. అబ్బురపాటుతోడ నయనాంబుజముల్ వికసింపఁ గాంతి పె  
ల్లుబ్బి కనీనికల్ వికసితోత్పలపంక్తులఁ గ్రుమ్మరింపఁగా  
గుబ్బమెఱుంగుఁ జగ్గవ గగుర్పొడువఁ మదిలోనఁ గోరికల్  
గుబ్బటిలంగఁ జూచె నలకూబరసన్నిభు నద్దరామరున్.

ఉ. చూచి, యుళంయుళత్కటకసూచితవేగవదారవిందయై  
లేచి కుచంబులుఁ దుఱుము లేనడు మల్లలనాడనయ్యెడఁ  
బూచినయొక్క పోఁకనును బోదీయఁజేరి విలోకనప్రభా  
వీచికలఁ దదీయపదవీకలకాంబుధి వెల్లిగొల్పుచున్.

మ. మునుముఁ పుట్టెడు కొంకుకొల్యము నిడఁమోదంబు విస్తీర్ణ  
తఁ, జొనుపఁ గోర్కులు గ్రేళ్లుద్రొప్ప మది మెచ్చుల్ తెప్ప

లల్లార్పన, త్యనుషంగస్థితి తిచ్చపాటొసఁగ నొయ్యారంబునన్  
జంద్రికల్, దనుకణ జూచె లతాంగి భూసురుఁ బ్రపుల్లన్నేత్ర  
పద్మంబులన్.

క. పంకజముఖి కప్పుట మై  
నంకురితములయ్యెఁ బులకలావిష్కృతమీ  
నారానలసూచక ధూ  
మాంకురములుఁబోచె మతియు నతనిన్ జూడన్.

ఉ. తొంగలి తెప్పలన్ దొలఁగద్రోయుచు బైపయి విస్తరిల్లు క  
న్నుంగప యాక్రమించుకొనునో ముఖచంద్రు సటంచుఁబోవనీ  
కంగజుఁ డానవెట్టి కదియన్ గుటివ్రానెననంగ జాతి సా  
రంగమదంబు లేఁజెమటఁ గ్రమ్మె లలాటము డిగ్గి చెక్కులన్.

మ. అనిమేషస్థితి మాన్సె బిత్తరపుఁ జూ పస్వేదతావృత్తి మా  
న్సె నవస్వేద సమృద్ధి బోధకళమాన్సెన్ మోహవిఘ్రాంతి తో  
డనె గీర్వాణవదూటికిన్ భ్రమరకీటన్యాయమొప్పన్ మను  
ష్యుని భావించుట మానుషత్వముమెయిన్ జూపబై నా నత్తతిన్.

వరూధిని—ఆహా ! ఏమి రూపరేఖా విలాసాలు :

ఉ. ఎక్కడివాఁడో యక్షతనయేందుజయంతవసంతకంతులన్  
జక్కఁదనంబునన్ గెలువఁజాలెడువాఁడు మహీసురాన్వయం  
బెక్కడ యీతనూవిభవ మెక్కడ యేలని బంటుగా మరున్  
డక్కఁగొనంగరాదె యకటా నను వీఁడు పరిగ్రహించినన్.

సీ. వదనప్రభూతలావణ్యాంబుసంభూత

కమలంబు లన వీని కన్ను లమరు



## వరూధినీ ప్రవరాఖ్యము

విక్కివీనులతోడ నెక్క సక్కెములాడు  
 కరణి నున్నవి వీని ఘనఘటములు  
 సంకల్పసంభవాస్థానపీఠికవోరె  
 వెడలయై కనుపట్టు వీనియురము  
 ప్రతిఘటించు చిగుళ్లపై నెఱ్ఱవాటిన  
 రీతి నున్నవి వీని మృదుపదములు

తే. నేరె పేటియసల్ తెచ్చి నీరజాపు  
 సానఁబట్టిన రాపొడి చల్లి మెదిపి  
 పదను సుధ నిడి చేసెనో పద్మభవుఁడు  
 వీనిఁగాకున్నఁగలదె యీ మేనికాంతి.

క. సురగరుదోరగనరభే  
 చరకిన్నరసిద్ధసాధ్యచారణవిద్యా  
 ధరగంధర్వకుమారుల  
 నిరతము గనుఁగొనమె పోల నేర్తురె వీనిన్.

చెలికత్తె—

మ. అని చింతించుచు మీనకేతనదనుర్జ్వాముక్తనారాచ దు  
 ర్దినసమ్మూర్చితమానసాంబురుహ యై దీపించు పెంద్రత్తఱం  
 బునఁ బేఱెత్తిన లజ్జ నంఘ్రి కటకంబుల్ మ్రోయ నద్దంబు ని  
 ల్చిన నయ్యచ్చరఁజూచి చేరఁజని పల్కెన్ వాఁడు విభ్రాంతుఁడై.

(వరూధిని ప్రవరుడు ఆ విధముగా చేయుదురు. ప్రవరుడు  
 పద్యము పూర్తికాక ముందే వరూధిని “ఓ యువతీ ఒక్కమాట...” అని  
 పంబోధించును.)

ప్రవరుడు—

ఉ. ఎప్పుడె వీవు భీతహరిణేక్షణ యొంటిజరించె చోటలే  
కిష్టనభూమి భూసురుడ నే బ్రహ్మరాఖ్యుడఁద్రోవ తప్పితిన్  
గ్రొవ్వున నిన్నుగా గ్రమునకున్ జనుదెంచి పురంబుఁజేర నిం  
తెవ్విధిఁగాంతుఁ దెల్పుఁగదవే తెరువెద్ది ఖంభంబు నీకగున్.

(వరూధిని ఆ ప్రకారము చేయును).

వరూధిని—

ఉ. ఇంతలు కన్నులుండఁ దెరువెవ్వరి వేఁడెదు భూసురేంద్ర యే  
కాంతమునందునున్న జవరాండ్ర నెవంబిడి పల్కరించులా  
గింతియకాక నీవెఱుఁగవే మునువచ్చిన త్రోవచొప్పు నీ  
కింత భయంబులేకదుగ నెల్లిదమైతిమె మాటలేటికిన్.

అయినా చెపుతాను విను నా సంగతి.

సీ. చిన్నివెన్నెల కందు వెన్నుదన్ని సుధాబ్ధిఁ  
దొడమిన చెలువ తోఁబుట్టు మాకు  
రహిపుట్ట జంత్రగాత్రముల రాల్ గరఁగించు  
విమలగాంధర్వంబు విద్య మాకు  
ననవిల్లు శాస్త్రంపు మినుకులావర్తించు  
పని వెన్నతోడఁ బెట్టినది మాకు  
హయమేధ రాజసూయము లనఁ బేర్పడ్డ  
సవనతంత్రంబు లుంకువలు మాకుఁ

తే. గనకనగసీమ కల్పవృక్షములనీడఁ  
బచ్చరాచట్టుగమి రచ్చపట్టు మాకు

## వరూధినీ ప్రవరాఖ్యము

బద్మసంభవవైకుంఠభర్గ సభలు  
సాముగరిడీలు మాకు గోత్రమరేంద్ర.

క. పేరు వరూధినీ విప్రకు  
మారః ఘృతాచీ, తిలోత్తమా, హరిణీ, హే  
మా, రంభా, శశిరేఖ లు  
దారగుణాధ్యలు మదీయ లగు ప్రాణసభుల్.

మ. బహురత్న ద్యుతిమేచురోదరదరీభాగంబులకా బొల్పు ని  
మిహికాహార్యమునకాజరింతుమెపుడుం బ్రేమకానభోవాహినీ  
లహరీశీతలగంధవాహపరిఫేలన్ మంజరీసారభ  
గ్రహజేందిందిరతుందిలంబు లివి మత్కాంతారసంతానముల్.

తెలిసిందా ప్రవరా? నానంగతి తెలిసికో! దాగాతెలిసికో. ఇక్కడనే  
ఉండి ఇంకా బాగా తెలిసికో.

క. భూసురకైతవకుసుమశ  
రాసనః మాయింటి విందవైలివి గైకొ  
మ్మా సముదంచన్మణిభవ  
నాసీనత నేదదేటి యాతిభ్యంబున్.

తే. కుందనమువంటి మేను మధ్యందినాత  
పోష్మహతిం గందె వడదాకె నొప్పులొలుకు  
వదన మస్తద్గుహంబు పావనముచేసి  
బడలికలు వాసి చనుము .....

ప్రవరుడు—క్షమించు.

ఉ. అండజయాన నీవాసఁగునట్టి సవర్యలు మాకువచ్చె నిం  
 డుండగరాదు పోపలయు నూరికి నింటికి నిప్పుడేను రా  
 కుండ నొకండు వచ్చి మఱియొండునె భక్తియ చాలు సత్కియా  
 కాండము దీర్చ వేగ చనఁగావలయుఁ గరుణింపు నాపయిన్.

ఉ. ఏ నిక నిల్లు నేరుటకు నెద్ది యుపాయము మీమహత్త్వముల్  
 మానిని దివ్యముల్ మది దలంచిన నెందును మీ కసాధ్యముల్  
 గానము గానదల్లి ప్రజలన్ నను గూర్చు.....  
 .....

చెలికత్తె—“మటన్న లేతన వ్వాననసీమఁచోప ధవళాయతలోచన”  
 ఏమి అంటుందో ?

వరూధిని—శుద్ధశ్రోత్రియా :

ఉ. ఎక్కడి యూరు కాల్ నిలువ కింటికిఁ బోయెదనంచు బల్కె దీ  
 పక్కట మీకుటీరనిలయంబులకుఁ సరిరాకపోయెనే  
 యిక్కడి రత్నకందరము లిక్కడి నందనచందనోత్కరం  
 బిక్కడి గాంగనై కతము లిక్కడి యాలవలీనికుంజముల్.

విజము చెవుతా—

ఉ. నిక్కము దాపఁనేల ధరణీసురనందన యింక నీవయిఁ  
 జిక్కె మనంబు నాకు నను జిత్తజు బారికి నప్పగించెదో  
 చొక్కి మరందమద్యముల చూఱలఁ బాటలువాడు తేంట్ల సొం  
 పెక్కిన యట్టి పూవుఁబొదరిండ్లను గొఁగిట గారవించెదో?

## వరూధినీ ప్రవరాఖ్యము

ప్రవ—పాపము శమించుగాక ! వనచక్షణా ! ఇలా పలుకవచ్చునా?  
 వ్రతాలతో దినాలుగడిపే విప్రులను కామింప న్యాయమా!  
 మనస్సులో ఆమాత్రం ఆలోచనవద్దా ! చూచు.

ఉ. వేలిమియుకా సురార్చనయు విప్రసవర్యయుఁ జిక్కెఁబుట్టికిఁ  
 వేశయతిక్రమించె జననీ జనకుల్ కడువృద్ధు లాఁకటకా  
 సోలుచుఁ జింతతో నెదురు సూచుచు నుంచుదు రాహిత్యాగ్నినే  
 దూలు సమస్తధర్మములుఁ దొయ్యలి నేఁ డీలు నేరటంచినకా.

చెలికత్తె—“నావుఁడు విన్నఁబాటు వదనంబున నించుక దోపఁబల్క”  
 నుద్యమిస్తున్నట్లున్నది.

వరూధిని—ఓ :

భావజరూప యిట్టి యెలప్రా యము పై దిశకర్మనిష్ఠులకా  
 బోవఁగ నింక భోగములఁ బొందుట యెన్నడు యజ్ఞరొట్టులం  
 బావను లొటకుకా ఫలము మాకవుఁగిల్ల నుభించుటేకదా...

వెట్టివాడా ! సిరి రా మోకా లడ్డుపెట్టువాడుగలడా ! నా మాట విను.  
 నాదగ్గఱనుండి నా ఆలింగనంలో పరవశత్వము పొందు.

సీ. సద్యోవినిర్భిన్నసారంగనాభికా

హృతమై పిసాళించు మృగమదంబు

కనటువో బీతెండఁ గరఁగి కఱ్ఱల నంటి

గమగమ. వలచు చొక్కపు జవాడి

పొఱలెత్తి ఘనసారతరువులఁ దనుఁదాన

తొరఁగిన పచ్చకప్పురపు సిరము

## ద్వితీయం క ము

గొజ్జంగ పూజొదల్ గురియంగఁ బటికంపు  
దొనల నిండిన యట్టి తుహినజలము

తే. వివిధకుసుమకదంబంబు దివిజతరుజు  
మృదులవనసఫలాసవామేయరత్న  
భూషణంబులు గల విందు భోగపరుడ  
వయి రమింపుము ననుఁగూడి యనుదినంబు.

ఆహా!

క. అందునకు గొఱయె వెన్నెల  
గంధర్వాంగనల పొందు గాదని సంసా  
రాంధవునఁ బడియె దకట! ది  
వాంధము వెలుఁగు గని గొంది నడఁగిన భంగిన్.

చూడు!

ఉ. ఎన్ని భవంబులకా గలుగు నిక్షిరాసససాయకవృథా  
భిన్నత వాడి వత్తలయి కేలఁ గపోలము లూడి చూపులకా  
విన్నదనంబు దోఁపఁ గనువేదలునకా బయి గాలి సోకినన్  
వెన్నవలెకా గరంగు నలివేణులఁ గొఱిటజేర్చు భాగ్యముల్.

అదికాకుండా,

క. కుశలత యే వ్రతములనగు  
నశనాయాసమున నింద్రియనిరోధమునకా  
గృకుఁడవయి యాత్మనలఁచుట  
సకరీరస్వర్గసుఖము సమకొనియుండన్.

## వరూధినీ ప్రవరాఖ్యము

ప్రవరుడు—నీవన్న యర్థమెల్ల

నిజము కాముకుడైన వానికి సకాముఁ

డిది గణించునే జలకాక్షి యెఱిగితేని

నగర మార్గంబుఁ జూపి పుణ్యమునఁ బొమ్ము.

ఇంకొక్క మాట—

క. బ్రాహ్మణుఁ డింద్రియవశగతి

ఓహోచరణైకనిపుణచిత్తజనితా

ఓహ్యగములపారై చెడు

బ్రహ్మనందాధిరాజ్యపదవీచ్యుతుడై .

(వరూధినీ ఈ క్రింది వచనానికి ఆనుకూలంగా స్పృహర్షించును)

చెలితత్తై—ఇప్పుడు “ అత్తైఱవ యక్కఱకరి పలుకుల కులికి మదన  
హరునైనఁ జదురునం గదియ గమకించు తిమురునం గొమిరె  
ప్రాయంపు మదంబునను ననన్యకన్యాసామాన్యలాపణ్యరేఖా  
మదంబునను నొంటిపాటునం గంటికిం బ్రియుండై తంగేటి  
జుంటి చందంబునం గొంటుఁదనం బెఱుంగక కుఱంగటనున్న  
యమ్మహీసురవరకుమారు తారుణ్యమౌద్ధ్యంబులంజేసి తన  
వైదగ్ధ్యంబు మెఱయఁ గలిగెనని పల్లవించునుల్లంబు సుల్లాసం  
బునం గదురుమదంబున నోసరించక చంచలదృగంచలప్రభ  
లతని ముఖంబుజంబునం బొలయ వలయమణిగణచ్చాయా  
కలాపంబు లుప్పరం బెగయఁ గొప్పు చక్కండెక్కుచు జక్కవ  
గిద్దిలుంటోని గబ్బిగుబ్బలం బొబ్బిల్లు కుంకుమరసంబునం  
బంకిలంబులగు హారముక్తాతారకంబుల నఖికోరకంబులంగీఱి  
తీరువడంజేయుచుఁ బతివనతరుకునుమరేనరంబులు రాల్చు

నెపంబునం బయ్యెద విదిల్చి చక్క సవరించుచు సంతంఠం  
బొలయు చెలులం దలచూపకయుండఁ దత్తఱుంబునం జేసి  
బొమముడిపాటుతో మగిడిమగిడి చూచుచుఁ జిడిముడిపాటు  
చూపుల నంకురించు జంకెనల వారింపుచు” సతని జేరుచున్నది.

వరూధిని— ప్ర, పరా :

శా. ఎందే డెండము గండళించు రహితే నేకాగ్రతఁ నిర్వృతిఁ  
జెందున్ గుంభగతప్రదీపకళిచా శ్రీచోప నెండెందుఁ బో  
కెందే నింద్రియముల్ సుఖంబుఁగను నాయింపే పరబ్రహ్మ ‘మా  
నందోబ్రహ్మ’యటన్న ప్రాజదువు సంతర్బుద్ధి నూహింపుమా.

చెలిరత్తై— ...తన్నొడఁబలుచు నయ్యమరకాంత  
తత్తఱముఁజూచి యాత్మ నతండు దనకు  
సిగ్గు వెగటును బొడమ నిస్సృహతఁ దెలుపు  
నొక్క చిటునవ్వు ‘నవ్వె’.....

ప్రవ—(దాని కనుగుణముగా చేయుచు) ఓ : యువిదా :

శా. ఈ పాండిత్యము నీకుఁదక్క మఱి యెందేఁగంటిమే కామశా  
స్త్రోపాధ్యాయుని నా వచించెదవు మే లోహో! త్రయీ ధర్మముల్  
పాపంబుల్ రతి పుణ్యమంచు నిక నేలా తర్కముల్ మోక్షల  
క్ష్మీపథ్యాగమసూత్రపంక్తి కివె పో మీ సంప్రదాయార్థముల్.

మ. తరుణీ! రేపును మాపు హవ్యములచేతన్ దృష్టఁదో వహిని స  
త్కరుణాదృష్టి నొసంగు సౌఖ్యము లెఱుంగన్ శక్యమే నీకు నా  
కరణుల్ దర్శలునగులున్ బ్రియములైన ట్లన్యముల్ గావొడల్  
తిరమే చెప్పకు మిట్టి తుచ్ఛసుఖముల్ మీసాలపైఁ దేనియల్.



## వరూధినీ ప్రవరాఖ్యము

చెలికత్తె—పాపం వరూధిని “మాటలేక హృదయాజ్ఞము జల్లన  
మోము వెల్లనై, కనలుచు నీరుచేటుతెలిగన్నుల నాతనిఁ  
బుల్కుపుల్కునన్, గనుఁగొని మాటలంబొదువు గద్గదికన్  
దలయాచి” ఏమో చెప్పబోతున్నది.

వరూధిని—(ఆ సమయాన అట్లు చేయుచు) ....అక్కటా!

వనితతనంతఁదా వలచి పచ్చినఁ జల్కునగాదె యేరికిన్ :  
ప్రవరాఖ్య మనోభవా :

మ. వెతలన్ బెట్టకు మింక నన్ (ఆనుచు ఈ క్రింది పద్యమునకు  
అనుకూలంగా చేయును.)

చెలికత్తె—అహ :

నీవీబంధ మూడన్ రయో  
ద్ధతి నూర్పుల్ నిగుడన్ వడిన్ విరులుచిందన్ గొప్పు పీడన్ దనూ  
లత తోడ్తోఁ బులకింపఁగా ననునయాచాపాతిదీనాస్యయై  
రతినంరంభము మీఱ నిర్జరవధూరత్నంబు పై పాటునకా.

శా. ప్రాంచదూషణబాహుమూలరుచితోఁ బాలిండ్లు పొంగారఁ బై  
యంచుల్ మ్రోవఁగఁ గొఁగిలించి యధరం బాసింప హః! శ్రీహరీ!  
యంచున్ బ్రాహ్మణుఁడోరమోమిడితదీయాంసద్వయంబంటి పొ  
మ్మంచున్ చ్రోచెఁగలంచునే సతుల మాయల్ వీరచిత్తంబులన్.

(వరూధినీ ప్రవరులు పైపద్యమునకును క్రింది పద్యమునకు  
అనుగుణముగా వర్తించుచుందురు.)

క. త్రోపువడి నిలిచి ఘనల

జ్ఞాపరవళ యగుచుఁ గొప్పు సవరించి యొడల్

దీపింప నతనిఁ జూచుచుఁ

గోపమునన్ జూచి క్రేటు కొనుచున్—

‘ఏదో పలుకుతున్నది.’

వరూధిని—

ఉ. పాటున కింతులోర్తురె కృపారహితాత్మక నీవు త్రోవ ని

చ్చోట భవన్నభాంకురము సోఁకెఁ గనుంగొనుము....

చెలికత్తె—.....అంచు జూపియ

ప్పాటలగంది వేదననెపం బిడి యేడ్చెఁ గలస్వనంబుతో

మీటిన విచ్చు గుబ్బచను మిట్టల నశ్రులు చిందువందఁగన్.

(ఏని కనుగుణంగా వహిసీ ప్రవరులు నటింతురు.)

అయ్యో : పాపం

క. ఈ విధమున నతి కరుణము

గా వనరుహనేత్ర కన్నుఁగవ భవళరుచుల్

కావికొన నేడ్చి వెండియు

నా విప్రకుమారుఁజూచి అలమట....

ఏమో పల్కఁజోతున్నట్లుంది....

వరూధిని—

చేసితి జన్నముల్ దపము చేసితి నంటి దయావిహీనతన్

జేసిన పుణ్యముల్ ఫలము నెందునె పుణ్యము లెన్ని యేనియున్

జేసిన వాని సద్గతియె చేకులు భూతదయార్థబుద్ధి కో

భూసుర వర్య యింత దలపోయవు నీ చదువేల చెప్పుమా.

వరూధిని ప్రవరాఖ్యము

ప్రవరా—కాలాతీతం అసత్యాతీతం ఐస్వప్రకాశం ఐ వెలిగే మహా  
ధర్మం దాని సౌఖ్యం అనుభవైవేద్యాలు.

వరూ—ఏదీ? అందరిలో నువ్వే ధర్మం తెలిసిన వాడపూ, గొప్ప  
వాడపూ :

సీ. వెలివెట్టిరే బాడబులు పరాశరం బట్టి

దాశకన్యాకేళి దప్పుచేసి

కులములో వన్నె తక్కువ యయ్యెనే గాధి

పట్టికి మేనక చుట్టుటికము

ననువుకాడై వేల్పు నాగవాసముఁగూడి

మహిమ గోల్పడియెనే మాందకర్ణి

స్వారాజ్య మేలంగ నీరైరె సుర లహ

ల్యాజారుడైన జంభాసురారి

తే. వారికంటెను నీ మహత్త్వంబు ఘనమే

పవనపర్ణాంబుభక్షిలై నవసి యినుప

కచ్చడాల్ గట్టుకొను మునిముచ్చు లెల్ల

తామరసనేత్ర లిండ్ల బందాలు గారె.

చూడూ : ప్రస్తుతం శరీర సౌఖ్యం, హృదయానుభవం  
మాత్రమే సత్యం, అనుభవనీయం. అదే జీవితం, మిగిలినదంతా  
కృత్రిమం. అనవసరం ఐన గొడవ; మిథ్య.

ప్రవ—(ప్రత్యుత్తరం ఈయకే నిష్క్రమించును)

వరూధిని—(నిర్విణ్ణయై అకనివైపే చూచుచుండును)

(వరూధినిని చెలికత్తెను కప్పివై చూచు ముందునున్న

తెరకు వెనుకనున్న తెర పడును),

ప్రవేశం : ప్రవరుడు

ప్రవ—అద్దా! ఆ వనజగంది శరీరంయొక్క జవ్వాదిపస అంటు  
కొన్న నా శరీరాన్ని కడిగివేసి కొనుటచేత నా కెప్పుడు శాంతి  
కలిగినది. ఇంక వార్చి గార్వప్రత్యపహ్నిని పొగడవలెను.

(వార్చును).

ఉ. దివిషద్వర్గము నీ ముఖంబునన తృప్తింగాంచు నిన్నీరుగా  
స్తవముల్ నేయుక్రతుల్ సమస్తజగదంతర్యామివిన్ నీవయా  
హుదసీయంబును ఏక్షిణాగ్నియును నీయం దుద్భవించున్ గ్రతా  
త్సపసంధాయకనన్నుగావగదవే స్వాహావధూవల్లభా !

ఉ. దానజపాగ్నిహోత్రపరీతంత్రుడనేని భవత్పాదాంబుజ  
ధ్యానరతుండనేనిఁ బరదారధనాదులఁ గోరనేని స  
న్మానముతోడ నన్ను సదనంబున నిల్పు మినుండు పశ్చిమాం  
భోనిధిలోనఁ గ్రుంకకయమున్న రయంబున హవ్యవాహనా !

(తెరపడును)

(తె ర లో)

శా. నిస్తం ద్రప్రతిహాసుచీనుత దిశోస్మిలద్యశశ్రీవధూ  
హస్తాగ్రమలకాయమానమహనీయాంభోజగర్భాండనై  
స్యస్త్రోమోత్థరజోప్రజన్తగిత కృష్ణా గౌతమీ మధ్య భూ  
మ్యస్త్రోకోత్కల రాట్పురీ హరణ రేలావార్య శారోదయా.

# వ రూ ధి నీ ప్ర వ రా ఖ్య ము

తృ తీ యాం క ము

రంగము ౧

ప్ర దేశము : వరూధిని ఉద్యాన వనము.

వేదిక ఒకటి యుండును.

1 చెలికత్తె—వరూధిని అవస్థ చూస్తే గుండె బ్రద్దలై పోవుచున్నది.

శా. ఆ భూదేవకుమారుఁ డేఁగినఁ దదీయానూనరమ్మాకృతిన్  
దా భావంబున నిల్చి యంగభవకోదండోగ్రహారీరవ  
క్షోభాకంపితదైర్యయైయలఁత నచ్చో నిల్వకచ్చెల్వ త  
ద్యుభృన్నేఖల వెంటఁ గానల బడిన్ దుఃఖాబ్ధినిర్మగ్నయై.  
తిరిగి తిరిగి ఆధరణీసురవరుని కానక తిరిగివస్తున్నది.  
(వరూధిని, రెండవచెలికత్తె ప్రవేశించును)

వరూధిని—

ఉ. అక్కట వాఁడు నాతగుల మాఱడినేసి దయావిహీనుడై  
చిక్కక త్రోచి పోయె దరిఁ జేరఁగరాని వియోగసాగరం  
బెక్కడ నీడుదాన నిఁక నీకొఱనోములు నోచి నట్టి నే  
నెక్కడ వాని కౌఁగి లది యెక్కడ హా విధి యేమిసేయుదున్;

హా. నా ప్రేమధర్మం కన్న ఏ ధర్మం గొప్పది? ఈ శరీర  
సౌఖ్యంకంటె స్వర్గలోకసౌఖ్యం గొప్పదా? (ఊరకుండి) అతని

విశ్చితంకన్న గొప్పదైన నిశ్చయాన్ని ప్రకటిస్తా. స్వేచ్ఛాజీవిని, రసజీవిని ఐన నేను ఇకనుండి ప్రవరునికంటె భిన్నులైన ఎవ్వరికిని లభ్యుకాను. అబ్బా! వానిరూపు మరచి పోలేకున్నాను, ఎంత ప్రయత్నించినా.

ఉ. కమ్మని కుందసంబు కనుగందని మే నెలదేటి చాటులన్  
బమ్మెర వోవఁ చోలుఁదెగ బారెఁడు వెండ్రుక లిందుబింబమున్  
గిమ్మన నీదు మోము గిరిత్రేపులు మూపులు కొనుగాసరా  
దమ్మకచెల్లఁ వాని వికచాంబకముల్ శతపత్రదైత్రముల్.

(కొంచెము ఊరకుండి) నా జీవితము నిరర్థకం.

ఉ. చొక్కపుఁబ్రాయమున్ మిగులసోయగమున్ గలప్రాణనాయకుం  
డెక్కుడు పశ్యతఁ తుల నేకట దీర్చి సమేళమొప్పగా  
నక్కున గారవించి ప్రియమందఁగ నోచని యింతిదైన యా  
చక్కదనం బదేమిటికి జవ్వనమేటికిఁ బ్రాణమేటికిన్.

ఆహా!

ఉ. ఎంతతపంబు నేసి జనియించిన వారొకొ మర్త్యధామినుల్  
కాంతుఁ డపజ్ఞ నేసినను గాయము వాయుదు రే నమర్త్యనై  
చింతల వంతలన్ జివికి సిగ్గటితిన్ మృతిలేని నాదు చె  
ల్వితయు శూన్యగేహమున కెత్తినదీపిక యయ్యె నక్కటా !

(విరహబాధ ప్రకటించుచు, ఉస్సురనుచు, కన్నీరుకార్చుచు,  
చంద్రకాంత శిలాతలాన పరుండును.)

1 చెలికత్తె—

చ. తరుణి ననన్యకాంత నతిదారుణపుష్పశీలీముఖవ్యధా  
భరవివశాంగి నంగభవులారికి నగ్గమునేసి క్రూరుడై

## వరూధినీ ప్రవరాఖ్యము

యరిగె మహీసురాధముఁ డహంకృతితో నని రోషభీషణ  
స్ఫురణ వహించెనోయన నభోమణిదాల్చెఁ గషాయదీధితిన్.

2 చెలి—నీ. ఉరుదరీకుహరసుప్తోర్థశాద్దాలముల్  
ఝరవారి శోచితశంకఁద్రావ  
పనకుంజమధ్యశాద్వలచరస్మృగపంక్తి  
దావపావక భీతిఁ దల్లడిల్ల  
నాశ్రమాంతరభూయహాగ్రముల్ మునితోటి  
బద్ధకాషాయవిద్రాంతిఁ జూచ  
ఘనసాసుశృంగశృంగాటవంబులఁ గాంచి  
యమరులు హేమాద్రియనుచు వాలఁ

తే. గానఁ బేళలయచిఁ గింకుకప్రవాళ  
ఘుస్పృణకిసలయకంకేళికుసుమగుచ్ఛ  
బంధుజీవజపారాగబాంధవంబు  
లన్నగంబున జరతారుణాతపములు.

1 చెలికత్తె—

శా. శ్రేణుల్ గట్టి నభోంతరాళమున బాటెబజ్జి లుష్టాంకు పా  
షాణవ్రాతము కోష్ఠమయ్యె మృగతృష్ణావార్ధు లింకెఁ జపా  
శోణం బయ్యెఁ బతంగబింబము దిశాస్త్రోమంబు శోభాదరి  
ద్రాణంబయ్యె సరోజషండములు నిద్రాణంబు లయ్యెఁగడున్.

2 చెలి—క. తరణి యదె క్రుంకుచున్నాఁ  
డరుదెమ్మని చంద్రుఁ బిల్వ నరిగెడు రజనీ  
తరుణీమణి దూతిక లన  
నరిగెఁ దూర్పునకు నీడ లతిదీర్ఘములై.

1 చెలి—క. క్రుంతె నపరాంబురాశిం  
బంకజబంధుఁడు దదీయబడబాముఖివీ  
జెంకురితకుతుకరథ్యని  
రంకుశవేగాపహృతశతాంగుఁడు వోలెన్.

2 చెలి—సీ. ఏవిహంగముఁగన్న నెలుఁగించుచును సారె  
కుసు నై కతంబులఁ గూడఁదాటుఁ  
దాటి కన్గొని యది తన బోడుగాకున్న  
మెడయెత్తి కలయంగ మింటనరయు  
నరసి కన్నీటితో మరలి తామరయెక్కి  
వదన మెండగ నరోవారి నద్దు  
నద్ది త్రావఁగ నైఁచ కట్టిట్టు గన్గొని  
ప్రతిబింబ మీక్షించి బ్రమసి యులుకు

తే. నుటికి యెఱకలు దడియ వేతోక్కతమ్మి  
కరుగు నరగి రవంబుతోఁ దిరుగుతేంట్లఁ  
బొడుచు ముక్కున మఱియును బోవు పెదక  
సంజఁబ్రియుఁబాసి వగనొక్క చక్రవాకి.

1 చెలి—సీ. రవిబింబపతన దీర్ఘపయోధిగర్భని  
ర్గతశేషఫణిఫణారత్నరుచియొ  
దివసావసానసందీప్తా స్తగిరిశిఖా  
జ్యోతిర్లతాప్రతానాతపంచా  
తపనదూర్దండనిర్దళిత దిక్తటదృశ్య  
కమలజాండకటాహకనకఘృణియొ



## వదూధినీ ప్రవరాఖ్యము

చండిశతాండవోత్సవసంధ్యతక్షపా  
హస్తాగ్రదీపగభస్తిచయమొ

తే. ద్రాగ్విదాహచ్చిదావినిద్రాణమదవ  
దంజనాలాసమూలశయ్యావిధాన  
వారుణాధోరణాకర్చితోఽశోణ  
మృత్తికారాశియోయస మెఱసె సంధ్య.

2 చెలి—క. బహళజలప్లవమాన  
ద్రుహిణాండము చెప్పయుటికి యాజ్ఞర్కవిధా  
రహితతః గాటుకవట్టెను  
రహిచెడి యన నందతమసరానులు చెరచెన్.

1 చెలి—నీ. మృగనాభివంకంబు మెయినిండ నలఁదిన  
మాయాకిరాతు మై చాయఁదెగడి  
నవపింఛమయభూష లవధరించి నటించు  
వంకజాఙ్గని చెల్వ నుంక మడిగి  
కాదంబనికుమందకలితయై ప్రవహించు  
కాళింది గర్వంబుఁ గాకునేసి  
తాపింఛవిటపికాంతారసంవృతమైన  
యంజనాచలరేఖ నవఘళించి

తే. కవినె మఱియును గాకోలకాలకంత  
కంతకలకంతకరిఘటాఖంజరీట  
ఘనఘనాఘనసంకాశగాఢకాంతిఁ  
గటికిచీకటి రోదసీగహ్వరమున.

2 చెలి—క. అంతటఁబ్రాచి నిశాపతి

యంతికగతుఁడౌట విని ముఖాలంబితమః

కుంతలములు దీర్పఁగఁగొను

దంతపు దువ్వెన యసంగ భవళిమదోచెన్.

1 చెలి—తై—

చ. మరున కొసంగఁగాలము తమళ్ళట గాటుకగా నవోదయ

స్ఫురదరుణ ప్రభాపథికశోణితసిక్తసితోడుభక్తమున్

హరిహయదిబ్బుభస్మలమునన్ బలి చల్లి పటాంకమున్ వసూ

త్కరభరితంబు నై వెలుఁగఁ గాంచి సుధానిధి నెత్తె నత్తఱిన్.

2 చెలి—తై—

మ. జలజాగరపరంపరర్ మఘవదాశాఖిత్తిఁ దీండ్రించుచున్

దళమై వెన్నెల చిచ్చులంటిన మిళద్యాహ్యచ్చదశ్యామికా

చ్చలనన్ గంది ముడుంగుచో సిమసిమచ్చజ్జింబుతోఁ బుట్టు న

గ్గలవుం గ్రొంబొగలో యసంగ వెడలె స్సర్పస్వనద్భ్రుంగముల్.

1 చెలి—సీ. ప్రిదిలితైరవదళశ్రేణి నొక్కులు దీరె

శశికాంతపంక్తుల జలము లూరెఁ

గోరి కాంతులతోఁ జకోరికల్ రతిఁ గేరె

వారాశి గర్వంబు మేరమీతెఁ

ద్రోపడి యిరులు పటాపంచలై పాతె

దిబ్బుఖంబుల వింత తెలివినేరెఁ

జక్రవాకంబు లబ్జకుడుంగములఁ దూతెఁ

గామినీకాంతుల కలఁక దేతె

## వరూధినీ ప్రవరాఖ్యము

తే. మదను డమ్ములనూతె హిమంబుపేరె  
జడిసి విరహిణి వగఁగూరె జారచోర  
దర్పములు జాతె రవికరతాపమాడె,  
జూడఁజూడంగఁ దారకస్ఫురణదాతె.

2 చెలికత్తె—

మ. స్ఫుటసాగంధికరాగరక్తరుచిమైఁబూనెన్ జపానన్నిధి  
స్ఫటికంబట్లుచయ్యాద్రిగైరిక శిరస్థానస్థితిన్ జంద్రుచ  
చ్చోటువాయన్ శుచియయ్యెన్ బ్రకృతి నచ్చుంచైనసన్మార్గియె  
న్నటికిన్ గూటమివంక వచ్చు వికృతిన్ మగ్నుండు గానేర్చునే.

1 చెలికత్తె—

శా. ఆరూఢస్థితిఁ జంద్రికాధవళితాజాండంబురో జంద్రుఁడొ  
ప్పారెక గాలభిషగ్వరుం డవిరతంబై కాముక శ్రేణికిన్  
మారోత్సాహము నిల్వఁ బాదరసముక బంధించి గ్రాసార్థమై  
క్షీరస్థాలికఁ బెట్టినట్టి గుటికాసిద్ధాపధంబో యనన్.

2 చెలి—తే. రాజు తేజస్వియై గ్రహరాజుమీఁద

నలిగి దాడిగ వెంటాడ నిలువ కతఁడు  
బెగడువడి పాటుచోఁ జెఱఁదగిలినట్టి  
భాయ యిది యన నీలలాంఛనము మెఱనె.

చెలి—తే. కలయ జగమునఁ గలయట్టి నలుపులెల్లఁ  
దెలుపులుగ జేసి నీడలు దెలుపనేయఁ  
గా వశముగామిఁ బొడము దుఃఖమునఁబోరె  
సాంద్రచంద్రిక తుహినబాష్పములు గురిసె.

2 చెలికత్తె—ఈ వెన్నెల విరహజనానికి ఎంత బాధకారియో ప్రియా సమీపపట్టలైన కామకులకు అంత సంతోషకారి. వెన్నెల పిండిచల్లిన గతిం గాయ డాయలజ్జించి మిజ్జనంబునం దొడ రిండ్లకుం దార్పి కాంతులంగవయు నంగనాచులగు నంగనల యంగంబులపక ముంగిటంబడఁ జలితకిసల యాంతరాళం బులంఘాతీతూతే యిరులు విరియించి పతుల ప్రార్థనంబులం బుంధావసురరాడంబరంబునకుఁ దోడు సూపి మాపటిలి యంగరాగంబులు గరంగం తెమర్చిన చంచలాజుల నిద్దంపుఁ దనూలతలంబుట్టి దట్టంబులగు చిబుచెమట దొట్టులం బొడకట్టి తెలుపారు మలయజంపుఁ జిటులు గందంబుల యందంబు లొసంగి సంజరచం దారునొడిచిన సంకేతంబుల నుండక తెరువుగట్టి పొరువుఁ దరువుల నీడల నడంగి నవ్వుటాలకు చెనుకపాటునం గదిసి మునుంగు రెడలింప బెగడి కళవళంపుఁ జూపుల వల్లభులంజూచి యల్లననగు నఖిసారికల వెడంద కన్నులచెన్నున సన్నుకొని, పొదలు మదనోన్మాదంబునకుంఁబ్రో దిగామోదంబునం గాదంబరి గంఢూషించి విటకదంబంబునకు నొసంగు నంబురుహములుల యొప్పులకుప్పులగు నిప్పపూ మొగ్గలంబోని మిగ్గలందగ్గలికసూపు కమ్మపంజుల వజ్రపుం జకచకల నకనకలు వీడుకొని కలికితనంబునం గలసి మెలసి రతాంతంబునం బరిశ్రాంతి యడంగ నంగణంబుల నిలిచి యొందోరుల కురులు దువ్వుచు విహరించు సమయంబునం బల్లవులు రేళికల్లప్పుడన్నమాటలు దలఁపించిన నుదరిపడి మంద స్మితంబు లంకురించు హంకృతుల జంకించి కంకణంబుల రత్నంపు దళకులునెదరు. ఆహా! ఎలాంటి విచిత్రమైన రుచి!

## వరూధినీ ప్రవరాఖ్యము

వరూధినీ—అద్వా! ప్రకృతి అందా కలిసి సన్ను ఎలా దహించి  
వేస్తుందో! అందులో ఈ వెన్నెలదాచ నేను భరించలేను.

ఉ. నోములు నోచినమ్మలు మనోరథముల్ దయవాణి నిర్భ్రాంతి  
దామరతంపరై ప్రియులుఁదారు విహారము సల్పు పీఠిలో  
నీ మెయి దుఃఖశీలనగు నే పసియింపఁదరంచె పోద మా  
రామముఁజూడ నందు సురరంబగు సర్వము నంబుజాసనా.

(పాస్వదిగి) చంద్రాతపమువేడి చాలా ఎక్కువగా ఉంది.

(పైటచెరగు ముసుగువేసుకొని) మన కేళివనానికి వెళ్దాము.

(వరూధినీ, కంఠిక చెలికత్తై నిష్క్రమింతురు).

1 చెలి—సీ. చనుఁగప్పు దొలఁగ వాసనగాలి కెదురేఁగుఁ  
దరువొప్పు నలుఁగులఁ బాటుకరణి  
నిడుదవేనలి నూనెముడి వీడఁ జిగురాట  
పొదఁదూఱుఁ గార్చిచ్చుఁ గదియు కరణిఁ  
బసిఁడి గాఱలుపైకి వెనఁద్రోచి నునుఁదీగఁ  
దెమలించు నురిత్రాడు నెమకుకరణి  
మొలనూలు బిగియించి వెలఁచి వెన్నెల తొచ్చుఁ  
బిలుదీయ కేటిలో నులుకుకరణి

తే. జడియ దళులకుఁ గురియు పుప్పొడుల మునుఁగు  
మావికడనిల్చు విరుల నెత్తావిఁగ్రోలు  
విషమసాయకు నేపుల విసివివిసివి  
తనువుఁ దొఱఁగంగఁ దలఁచి యవ్వనరుహాక్షి.

నేనుకూడా వెళ్లి ఈమెను కొంత వారించ ప్రయత్నిస్తాను.

## తృ తీ యాం క ము

(మొదటి చెలికత్తై నిక్కు)మింపబోవ, గండవ చెలికత్తై  
తీసికొనిరాగా వరూధిని ప్రవేశించును).

2 చెలికత్తై—వరూధినీ! రా. కొంచెము విశ్రాంతి తీసికో.  
(వరూధిని కన్నీరు కార్చుచుండును).

1 చెలికత్తై—వరూధినీ! ఇది తగదమ్మా. (తన చీరకొంగుతో వరూ  
ధిని కన్నీరు తుడుచుచు)

ఉ. పూతపసిండిపంటి వలపుక బచరించు కులంబునీతికిఁ  
లేతగదమ్మ యితైటగు లేమ సురాంగసరెల్ల నిట్టిని  
చేతికుమెత్తురమ్మ దయసేయక తిన్నని మేను వెన్నెలక  
వేతురటమ్మ యింతకను వేడుఱునెల్లునటమ్మ యింతికిన్.

2 చెలికత్తై—(వరూధినిని సంబోధించి)

చ. ఉడుపతి బారికిఁ వెఱచి యూరటయౌనని పేరుటామనిక  
ముడివదు కంతునేసలకు ముయ్యెలగు ట్టయినట్టియిందు రా  
నడఁగునె తావవహ్నిమనమై హరిజేక్షణ ముల్లుపుచ్చి కొ  
ఱ్ఱడిచిన చందమయ్యెఁ బద మాయలదోటఁ జరింప కింటికిన్.

వరూధిని—(పాస్పయైన వేదికపై చేరి విరహము నటించుచు లేచి  
కూర్చుండి కన్నీరు గోటితో మిటుచు చంద్రునిచూచుచు).

క. ఓ చెల్ల! విరహజీవధ

మేచతురత నీకు దురితమే చేయుపనుల్

రాచఱికపు ఫలమే య

య్యో! చంద్ర! వివేక మెఱుంగ వాకొ గురునేవన్.

## వరూఢినీ ప్రవరాఖ్యము

చీ :

నీ. తొలుదొల్లఁ గమలమిత్రుని పంక రూపాట  
 చక్షఃధ్వరధ్వంసి తన్నుగనుటఁ  
 బరివేషమిషమునఁ బాశంబుదాల్చుటఁ  
 గప్పుధేహమునందుఁ గానఁబడుట  
 గాలవశంబునఁగాని తోషకయుంట  
 సతతనిష్ఠురగదాన్వితత గనుటఁ  
 బూని పాండుక్షేత్రమునఁ బ్రవర్తించుటఁ  
 బ్రకటానురాగ తారకుఁ డగుటను

తీ. సంతరం బెద్ది యాత్మలో నరసిచూడ  
 రాజ : నీకును నలధర్మరాజునకును  
 బ్రాణిలోకంబు బాధలఁ బఱచునపుడు  
 ధర్మపద మొక్కడెక్కుడా ధన్యునందు.

చూచుకో.

చ. ఒక పెనుఁదాఁపజేఁడు చలమొప్పు రసాతలసీమకుఁ జిక్తో  
 రకములు భూతధాత్రికి సురల్ దివికిఁ బగదీలునట్లుగా  
 మెకమెకపాటుతోడ నిను మ్రొంగకపోరెపుడుఁ ద్రిలోక కం  
 టకుఁడవుగాన నీయొడలు నజ్జుగఁజేసి కురంగలాంఛనా.

క. వాతాపివలన నెఱుంగితొ  
 శీతకరణ కడుపుఁజొచ్చి జీర్ణింపనియీ  
 రీతి నినుఁదినియు నాయువు  
 చేతసురల్ చెడరుగాక చెఱువవె వారిన్.

తే. త్రిపురసంహార మొనరించునపుడు హరుఁడు  
 బండికల్లుగ నీమేను గండి చేసె

## తృతీయాంకము

నదియు నెలవాటి తెగటాట వైతి చంద్ర  
యకట ! రోహిణియెడ నవభ్యమునఁజేసి.

తే. పాలఁ బుట్టినమాత్రాన మేలిగుణము  
నేడు నీకేల గల్గునో నీరజారి  
నీటఁబుట్టిన వాడుకాఁదోటు వహ్ని  
గాల్చుచున్నాడు జగమెల్ల గరుణలేక.

క. గోవధమునేయు తురకల  
దైపంబవు నీవు మొదలఁ దక్కక పాంథ  
ప్రీవధమునేయ రోయుదె  
నీవర్తన మేమిచెప్ప నీరజవైరీ.

క. విడువక తలపయిఁ గొన్నా  
శ్లిథి చూచి కళంకివగుట యెఱిఁగి మహేళుం  
డుడుకుచు దక్షిణ్యరమున  
నడుగునఁ బడవైచె దాస నడఁగవుచంద్రా.

క. గాండీవము నీచేతిది  
పాండవునికా జేరఁబట్టి బ్రతికితి మావి  
ల్లుండిన నేడు నిశాచర  
చెండవె యల్లునికిఁదోడు శతభల్లములన్.

....అబ్బా ! ప్రకృతికిని, మానవత్వానికి ఎంత సంబంధమో :  
భరించలేను.

1 చెలికత్తె—అమ్మా ! శాంతించు.



## వరూధినీ ప్రవరాబ్యము

వరూధిని—శాంతించడమా ! హృదయం తపించిపోతుంటే, శరీరం  
మండిపోతుంటే, శాంతించటం ఏలా ! ఈ మన్మథ బాధలో  
శాంతి అసంభవం - ఓ మన్మథా !

చ. తొడిబడఁబాటి పైటఁటికి ధూర్జటి కంటికడించి మంటలో  
నడబొడగానరాక తెగటాటియుఁ గాలినయట్టి మ్రోడురై  
వడి రతిలోచనాంబువుల వాస నిగిర్చితె పాంథబాధరై  
మడియ కనంగ యద్వైలఁది మంగళసూత్ర మహత్త్వమెట్టిదో.

శా. సాహంకారత శంకరుం దలిగి నేత్రాగ్నికొబయి బంపినఁ  
స్వాహాకాముకుఁడౌట నిన్నతఁడు గావంబోలు మోమోడి సం  
దేహంబేని రతీశ సీవు మగుడఁ దేహంబుతో నుండుటె  
ట్లాహా ! దైవము దోసకారులరె తోడైవచ్చు నెప్పట్టునన్.

చ. జడనొకయింతలేని నెఱవక్కడనంబుల నెల్లఁగూర్పుఁగాఁ  
బొడవయినట్టి ధన్యుడవు భోగివి పూవిలుకాఁడ విట్టి నీ  
వెడవక నిష్ఠురత్వమున కెట్లలవాటుగఁజేసి తక్కటా !  
పడఁతులమీఁద నేయ రతివయ్యెడకుఁ ననుపైన చేతులన్.

1 చెలికత్తె—అమ్మా ! చల్లని మలయమారుతం వీస్తున్నది. ఉప  
శమించు.

వరూధిని—ఈ మలయమారుతం నాకు శాంతి నిస్తుందా ! దీనిబాధ  
భరించలేకపోతున్నాను....

ఉ. అక్కట గంధవాహ తగవా హరిజాంకునిఁగూడి పాంథులఁ  
బొక్కఁగఁజేయఁ జావకుని పొందొనరించి జగములేర్చునీ  
యక్కొఱగామి మాన వది యట్టిద చుల్కని వృత్తి దుర్జనుం  
డొక్కనిఁజొచ్చి క్రిందువడు నొండ్లకుఁ గీడొనరింపఁగల్గినన్.

క. నాలుకలు రెండు నిన్నున్

గ్రోలనె కల్పించెనలువ ఘోరాహికి న

న్నలిగ్రహ మిపుడుఁ దెగఁదినఁ

జాలద మృదుపపన విరహిజన దురితమునన్.

(అంత వరూధిని మార్చిల్లును. చెలికత్తెలు కలువలు, పన్నీటి వెల్లువలు, కర్పూరగంధము, తామరతూండ్ల తుంపులుచేతను అవయవాలకు శిశోపచారాలు చేయగా వరూధిని స్మృతిని పొందును.)

2 చెలికత్తె—వరూధినీ : తెల్లవారుచున్నది.

ఉ. పాటనసేయమిన్ గురులు పైఁబడి శీర్ణపటీరపంకలా

లాటికమ్మై దరస్మితవిలాసపుఁజంద్రిక తొంకివాడుటన్

దేటఁదొఱంగి విన్ననగు నీమొగమోయన మాసి చంద్రుఁ డో

పాటలగంధి వ్రాలె నదె భానురుచిన్ దనకందు మీఱఁగన్.

1 చెలి—నీ. సకుటుంబముగ పీఁగి చరమశైలముఁ జేరు

తుహినాంశు దుముదారు దొరయనంగ

నాసీరమైవచ్చు నలినబాంధవు పెక్కి

యంబుపై దీపించు నద్దమనఁగ

నరుణాగ్రనివిడ వాద్యములలోఁ గనుపట్టు

సమయశాంతికుచేతి శంఖమనఁగ

నినుఁ డప్పు డజుఁ దొట మునుమున్న పడివాగెఁ

గొనివచ్చురాయంచ కొదమయనఁగ

తే. నుదయగిరిమీఁదఁ గోపురంబుండి నిగుడు

నహితధవిరశ్మిచే బద్ధుఁడగుచుఁదోడి

## వరూధినీ ప్రవరాఖ్యము

బలఁగమైనట్టి చుక్కల పలనప్రోవఁ  
జూపనేతెంచె నన వేగుఁజుక్కవాడిచె.

### 2 చెలికత్తె—

మ. సకలాశాగతి నర్హకోపవిరతి శ్రౌతక్రియారంభణా

తృకవర్గప్రయికిఁ మదుచ్చరితః బిజ్జానమే మూల మిం  
తకుఁబోలన్ వినుఁడంచుఁ దెల్పుగతిఁజెంతిన్ గొందపై పల్లెలన్  
గృకవాకుల్ మొరనెన్ గృహోపరిద్రిఘంగిన్ భుగ్గురంతఃస్వనిన్.

### 1 చెలికత్తె—

ఇనుఁ డస్తాద్రికిఁ బోవఁగొల్లగొని నేఁదేలేరఁ దడ్డిప్రిసం  
జనసంబంధజ బాంధవంబున రతిశ్రాంతాంగనానేత్రకో  
ణనికాయంబుల దాఁచి తద్దహిమక దాఁబూనెనోచాప్పుమా  
ర్చననక వెల్వెలఁదాతె దీపకళితావ్రతంబు కాపోదరీ.

### 2 చెలికత్తె—

శా. వాలారుంగొనగోళ్ల నీవలసతక వాయించుచో నాటకుక  
మేళంబైన విపంచి నిన్నమొదలుక నీవంటమింటేసి యా  
యాలాపంటె యవేళఁబల్కెడుఁ బ్రభాతాయాతవాతాహతా  
లోలత్తంత్రుల మేళవింపఁగదవే లోలాక్షిదేశాక్షికిన్.

### 1 చెలికత్తె—

పలుకులు నేర్పువేళఁ గలభాషిణి నీ విటులుండఁ బంజరం  
బుల నరగన్నువెట్టి ముఖముల్ చరణాగ్రసభాళిఁ గ్రోఁకుచుక  
నిలుగుచు నావులించుచు వనీవిహగోత్కర మెట్లుపల్కున  
ప్పలుకులె యట్టులెత్తి విని పల్కెడు వింటివె కీరకారికల్.

2 చెలికత్తె—

ఉచునంద్యాతపశోణమృత్కలితమై యొప్పురు బ్రహ్మాండమ  
స్థిరీడిగలపు హొంతకాడు చరమాగస్కంధముం జేర్చు ని  
బ్బరపుకాసంగడమోయనక శశి డిగెక బ్రాగ్భూమిభృత్కైతవే  
తరబాహొగ్రపు సంగడంబనగ మార్తాండుండు చోచె దివిన్.

1 చెలికత్తె—

కరకరి గూఁటఁగఱ్ఱ యిడఁగా మొఱవెట్టెడులీల బాల బా  
స్కరకరకాండకందళవిఘట్టన నించుక వాయినద్ద తా  
మర మొఱవెట్టిపెట్టి పలుమాటును వాకిలిదాఁటి యాఁగుచుక  
మొరయ విపంచి మీటుగతి మ్రోసియకుల్ వెడలెన్ గొలంకులన్.

2 చెలికత్తె—

చ. అడరునవీనభానుకిరణానల మంటినఁ గూడుకొన్న పు  
ప్పొడికొలు చెల్లమోచికొని పోయెడి సంభ్రమమొప్పఁగంటివే  
పడఁతి భవద్విహారవనపద్మసరఃకుముదాలయంబులక  
వెడలు మిళిందబృందములు వీఁపు పిశంగిమత్తైతవంబునన్.

1 చెలికత్తె—

చ. కొలకొలఁగూయుఁ బై నొఱగుఁ గుత్తుకఁగుత్తుకఁజుట్టుఁబాటుచి  
ల్వలక్రియఁ గానరాని గతులన్ మయిమైఁ బెనచున్ జనించు న  
శ్రులఱుతనొత్తు సోలునిలుచున్ విధిచాతురిఁ గూడియున్ రతిన్  
దలఁపవుకంటె పాసిన వెతల్దలఁపించుచుఁ గోకదంపతుల్.

2 చెలికత్తె—

ఉ. ఇందునిభాస్య వాడనఁగ నింద్రుఁడొ చంద్రుఁడొ యాయుషేం  
ద్రుఁడో, యిందులకై వగక బొగులనేటికి నేటికినందుఁబోద

## వరూధినీ ప్రవరాఖ్యము

మా. నందనభూమి భూమిసురనందనుఁ డుండకపోఁడు రమ్ము నీ  
చందమునందమున్ గనిన జవ్వని యెవ్వని పెట్టెఁజేయదే.

1 చెలికత్తె—

ఏల దురంతవేదనమెయిన్ దొరలాడెడు తార్పిరక్కి మే  
రే లలితాంగి యెంతపని లెమ్మిది విప్రవరుండు గోలయున్  
బాలుఁడుగాన నప్పటికిఁ బైఁబడఁగొంకెనొ కాక వానికిఁ  
గాలొకచోట నిల్చునె పగఁ మగుడఁ నినుఁజూచునంతకున్.

2 చెలికత్తె—వరూధినీ ! ఇకరా ! స్నానానికి కార్యాలు చేయాలి.

(చెలికత్తెలలో వరూధిని నిష్క్రమించును. లెరపడును)

(తెర లో)

శా. హిందూరాజ్యరమాధురంధర భుజాహిగ్రామదీ కంచుక  
త్కుందస్వచ్ఛయశోగుళుచ్చ ! యవనక్షోణీధవస్థాపనా  
మందీభూతకృపాకటాక్ష ! యసకృన్మాద్యత్కళింగాంగనా  
బందీగ్రాహ విగాహితోత్తరకకుద్ధాతీనమాతీరనా :



# వ రూ ధి నీ ప్ర వ రా ఖ్య ము

చ తు ర్థాం క ము

ప్ర దేశము : మూడవ అంకములోని ప్ర దేశము.

ప్ర వేశము : నూయాప్రవరుని చెలికాడు ప్ర వేశించును.

నూయాప్రవరుని చెలికాడు—అదిగో మహాసౌందర్యవతియైన వరూ  
ధిని. ఆ గంధర్వకుమారుడైన నా మిత్రునితో ఈమెను చూచి  
ఎన్నాళ్లో అయింది.

సీ. ఘనసారపంకమొక్క లతాంగి దెచ్చిన  
ముట్టివ్రేలనె చుక్కబొట్టుపెట్టి  
యింతియొక్కతె పూవు చెత్తు లెత్తినఁజూచి  
విసువుతో నొకకొన్ని విరులుదుఱిమి  
పడఁతి యొక్కతె రత్నపాదుక లిడ నిల్చి  
తొడుగ కవ్వలికిఁబో నడుగు వెట్టి  
బాగాలు వెస నొక్క పద్మాక్షి యొసఁగిన  
వెగ్గలం బని కొన్ని వెడల నుమిసి

తే. సగము గొఱికిన యాకును, సఖులు పిలువ  
సగమొసఁగు నుత్తరము, దెల్వీ సగము, మఱివు  
సగము నయి చింతచే సగ మగుచు నరిగె  
న వ్వరూధిని యంతికోద్యానమునకు.

## వరూధినీ ప్రవరాఖ్యము

నా మిత్రుడైన గంధర్వునివలన ఈమె విరహవృత్తాంత మంతా విన్నాను. దేవజాతిత్వజనితవిమలజ్ఞానపాటవంచే తద్ వృత్తాంతము సమస్తం యెరింగి నా మిత్రుడు—

శా. ఏగంధర్వుడు తద్విలాసములు మున్నీక్షించి తా నెంతయున్  
రాగాంధుండయి కోరి హత్తకగడున్ రారాపులం గంతుఁ డు  
ద్వేగం బందఁగఁడేయ నెప్పుగల నువ్విళ్లూరుచున్ వేఁగునాఁ  
డాగంధర్వుకుమారుఁ డంగభవవిద్యాపారగుం డాత్మలోన్.

ఉ. ఒక్కొక్కవేళఁ బద్మములులొల్లమి సేయుదు రొక్కవేళఁ బె  
స్మక్కుప నాదరింతురు క్షణక్షణముల్ ఇవరాండ్రచిత్తముల్  
పక్కునవేసఁజూడెను దుపాయములన్ దగునిచ్చకంబులన్  
జిక్కిఁగజేసి డాసి సతిచిత్తముబట్టి సుఖింపఁగాఁదగున్.

అని తలచి మాయా ప్రవరునిరూపంతో యిదివరకు తన్ను తిరస్కరించిన వరూధినిని పొందాలని నిశ్చయించుకొన్నాడు. సంగతంతా చెప్పి ప్రవరుని వేషంతో యిప్పుడే వస్తానన్నాడు. అదిగో-  
వస్తున్నాడు. ఆహా!

సీ. అర్థచంద్రునితేట నవమళించు లలాట  
పట్టిఁదీర్చిన గంగమట్టితోడఁ  
జెక్కుటద్దము లందు జిగి వెల్లువలు చిందు  
రమణీయమణికుండలముల తోడఁ  
బసిదీవ్రాత చెఱంగు మిసిమి దోపఁజెలంగు  
నరుణాంకుతోత్తరీయంబు తోడఁ

నరిలేని రాకట్టుజాబువామొలకట్టు  
బెడఁగారు నీర్కావిపించెతోడ

తే. ధవళధవళములగు జన్నిదములతోడఁ  
గాళికాముద్రయిడిన యుంగరముతోడ  
శాంతరసమొల్కు బ్రహ్మతేజంబుతోడఁ  
బ్రవరుడయ్యె వియచ్చరస్రవరుఁ డపుడు.

(మాయాప్రవరుడు ప్రవేశించును.)

చెలికాడు—(నవ్వుచు) నీ యిష్టం; కాని, చూడు ఆదృశ్యము. జగన్మో  
హినియైన ఆవరూధిని కొందరుసఖులు తన్నుకొలిచి నడవగా—

క. చటులరుగంధుళరవసద  
కటకనమాకృష్టతేళికలహంసిక యై

సీ. ఉరగపూత్కారధూమోగ్రగంధముఁ బాసి  
పొలయుఁ దో యీ తావి మలయు పవనుఁ  
డనలాజు పెడదొబ్బనిలమిన తలదిమ్ముఁ  
బాయుఁబో యీలేండ్లపాటమరుఁడు  
ఘర్మసామీప్యసంకలతదాహస్ఫూర్తి  
నాఁగుఁబో యీనీడ నల్లమధుఁడు  
గరళసౌదర్యాత్తకరసుధాకటుకత్వ  
ముడువుఁ దో యీతేనె నోషఁగిఁ

తే. డనఁగఁ జంపక కురవక పనస తినిక  
నిచుల వంజుల దాడిమీ విచికి లాఁచు,



## వరూధినీ ప్రవరాఖ్యము

పాటలీ పూగ కేసరప్రముఖతరుల

సౌఖ్యగుమీఱు నుద్యానంబుఁ జొచ్చి యచట.

విహరించుచున్నది. అదిగో—

మ. పవమానప్లవమానపంకజరజఃపాశీపికంగచ్ఛవీ

భవదభ్యర్థ్యవికీర్ణకృత్రిమసరిత్పాథ స్తరంగాహతైః

దవపాషాణవిత్తర్జికాతలమునఁ నాశీకవత్త్రాక్షు లు

త్సవమొప్పన్ విహరించుచున్ సరసవాచాప్రౌఢిమల్ మీఱగన్.

ఏమో అనుచున్నారు.

(తెరలో మాటలు వినిపించును.)

(తెరలో ఈ క్రింది పద్యములు వేరువేరు గాత్రముల వినిపించును.

మాయాప్రవరదు వానిమిత్రుఁడు వానిని వినుచుండురు.)

చ. బటువయి విష్ణువీఁగి పరిపాటిగఁబూచి పరాగపుంజ మొ

క్లాటఁగలయంగఁబర్వఁగొనగొమ్మను గోయిలమించనొప్పెఁ జెం

గటియెలమావి హారరుచి గందఁవాడిన్ గనుపట్టి నీలతా

స్ఫుటతరచూచుకం బగుచుఁ బొల్చు వనేందిరగుబ్బచ న్ననన్.

తే. వెలఁది యిచ్చటి సంపెంగవిరులు గహన

దేవతలయిండ్ల నెత్తిన దీపశిఖలు

గాకయుండినఁ బంచబంగాళమగుచుఁ

బాఱునే మత్తమధుకరపటలతమము.

చ. అపరిమితానురాగసుమనోలసయై చిగురాకుఁజేతులన్

దవసివి గొఁగిలించె వనితా యిదె రంభదలంప రంభ దా

నపరిమితానురాగనుమనోలసయై చిగురాకుఁజేతులన్  
దపసిని గొఁగిలించు టుచితంబై కదాయన నవ్వె రంభయున్.

ఆ. కొమ్మ కన్నుఁగవకు గోరగింపఁగఁబూచి  
తఱచుటొత్తు గ్రక్కుదాసనంబు  
గవియు నీతమాలగహనాంధకారవి  
తానమునకు నుదయభానుఁ డయ్యె.

తే. శ్యామలోపరి నిబిడపత్తాభ్రములకు  
గాండషండంబు దిగువానకాళ్లుగాఁగఁ  
బంకరుహనేత్ర వర్షర్తు శంకనాసఁగు  
పోకఁబోదీయ నవకంపు మోకఁగంటె.

ఉ. చూలమే దాసి పక్వతరకుక్తిపుటాంతర దృశ్యమౌక్తిక  
వ్రాతము లై వెలుంగుగరువంపుఁగొటారుల నొప్పు తామ్రప  
రీతటమట్లు జీర్ణదళబృందసమావృతపాండురప్రసూ  
నాతిమనోజ్ఞమూలముల నర్థి నెసంగు మధాకసాలముల్.

క. పంకజముఖి విరహాలపయిఁ  
గింకన్ నిజసైన్యకోటికిని నెలవిడు మీ  
నాంకుని కరతల మన నల  
కంకేళిన్ జిగురుగాలి గదలెడుఁ గంటే.

చ. నునుఁచిగురాకుమేయుతఱి నోరి కెలంకులఁ దేఁటి గుట్టినన్  
వనతరుళాభులన్ గువకువ ధ్వనిఁబాటు పికాంగనన్ బికం  
బనునయమొప్ప మాన్సుగతినాత్మముఖంబు ముఖంబుఁజేర్చి చం  
బనమొనరించె సందుసుడిమాయలుగా మగవారి కృత్యముల్.

## వరూధినీ ప్రవరాఖ్యము

చెలికాడు—ఈ అనిమిషకాంతలు ఇప్పుడు ఎంతో బియ్యారంగా  
పువ్వులు కోస్తున్నారు - మిత్రమా ! వాళ్లు నీవైపు వచ్చుచున్న  
ట్లున్నారు. ఇక జాగ్రత్త ! నేను ఎక్కివో దాగుంటా. (ఒక  
పాదచాటున కూర్చుండును. మాయాస్రవనుడూ వరూధినీవైపు  
చూచుచు చూడనట్లు నటించుచుండును )

చెలికాడు. నాళికమధూన్మత్తమ  
రాళీముఖరాళి సుఖకరంబగు చొలసక  
గేళీలాలసగతి దిగి  
యాళీనివహంబు లోల లాచెడు చేరెన్.

ఉ. వాడినమోముఁదమ్మి తెలివాలిర కన్నులు విస్మయోపేష వో  
నాడక నెన్నొనలకరమునం దిడి తీరనిషడ్జ యై ఆలం  
బాడఁగఁ బిల్చువారి నొకహస్తపు మ్రొక్కున నాటఁడలఁచుఁదా  
జూడక చూచుచూడ్కినలతోటి చెనల్ పరికింప నొక్క చోన్.

మాలిని. రవిరుచిఁద్రసరేణువ్రాతముల్ మించువాత్సా  
నివహనిహతిలో నిందిందిర శ్రేణులాటఁ  
గువలయఘనకుల్యాకూలపల్లినీ సు  
భవము లగుచు మింటక బయ్య పుష్పాన్లలోనన్.

(వరూధిని యిద్దరు చెలికత్తెలతో ప్రకేసించును).

(వరూధిని ఈ క్రింది పద్యముల కనుగుణంగా వర్ణించును).

చెలికాడనీ. పసిఁడితోరముతోడి బాహుపల్లననెత్తి  
సారెకుఁబొదలపైఁ జూచి చూచి  
బింబాధరంబు గంపింప నొయ్యన విపం  
చీస్వరంబున జట నెప్పిచెప్పి

దిశల మార్గాన్వేషి దీర్ఘతోచనదీప్తి  
గణముచేఁ దోరణ గట్టికట్టి  
కమసేయతసుకాంతికనక ద్రవంబున  
నారామరంగంబు నలికియలికి

తే. చూనితంబవిలంబికాలాహికల్ప  
ఘనకచగ్రంథి నచటి భృంగముల కసిత  
వీధితులు పడ్డి కొసఁగుచు దేవపూజ  
విచులు చిదిమెడి కపటభూసురునిఁ గనియె.

ఉ. కాంచి కలక్ష్మణక్రస్కసకకాంచిక మై యెదు రేఁగి యప్పు డ  
క్కాంచనరేలరీరుసుమగాత్రి వయస్యల డించి తన్నికుం  
జాంచలవీధిఁ దాటుచు ఘనాంతచలచ్చపలాకృతిఁ గలఁ  
గాంచినవస్తువుఁ దెలిసి గాంచినయల్లనురక్తిఁ గాంచుచున్.

ఉ. ఆ కమలాక్షి యింపున దృగంచల మించుక మూసి హర్ష బా  
ష్పాకులకోణశోణుచు లగ్రమునఁ జనఁ జూచు చూపు తీ  
రై కనుపట్టెఁ దమ్మరస మంటుకొనఁ వెడవింటివాఁడు క్రో  
ధైరధురీణతఁ గఱచి యేసిన సింగిణి కోలయో యనఁ.

సీ. తొలుదొల్త వానిఁ గన్నులఁగాంచి నప్పుడ  
పల్లవాధర గుండె జల్లుమనియె  
నట రెండు మూఁడంజ లరుగు నప్పుడ కాళ్లఁ  
బంకజాక్షికిఁ దొట్టుపాటు గదిరె  
దాయంగఁజనునప్పుడ ముఖంబుజంబునఁ  
గంబుకంధరకు దైన్యంబు దోచెఁ

## వహాధినీ ప్రవరాఖ్యము

గదిసి నిల్చిన యష్ట కనుదోయి తెప్పల  
లలనకు మిగులఁ జంచలత బెరసెఁ

తే. గటకటా యను నపుడ గద్గదిక వాడమెఁ  
జెఱుగు వట్టిన యపుడ లేఁజెమట గ్రమ్మె  
సొలసి మాటాడ నుంకింపఁదలచి మోముఁ  
దేఱకొనఁ జూచునపుడ కన్నీరు వాడమె.

(చెలికత్తెలు మెల్ల మెల్లగా నిమ్మమింగుచు.)

క. పాటితకరిదంతద్యుతి  
పాటచ్చరగండఫలకభాగంబులపైఁ  
గాటుక కన్నీ రొలుకఁగ  
మాట వెడల గ్రేటుకొనుచు మానిని—

నా మిత్రుని చూస్తున్నది.

వహాధిని—ఓ ప్రవరా : ఎన్నాళ్లకు నీ దర్శనం మళ్ళీ—

ఉ. వీలర యీ చలంబుడిగి యేలర బాలరసాలమాలతీ  
జాలములో శశాంకకరజాలములో వలవంత సప్రపుల్  
జాలుగ నాల్గు జాలునిఁకఁ జాలు భవంబనునంత కాఁకకుడా  
బా లయి రాత్రి పంచశరుబారికిఁ జిక్కితి నీకు దక్కితిన్.

శా. రా వైరాగ్యముఁ బూని నీవు కడు నిర్దాక్షిణ్యచిత్తంబునఁ  
రావైతేఁ జవిగాని యిందులకు హోరాహోరిగాఁ బోరి యే  
లా వాలాయము నేయఁగా బ్రదుకు నీ వాచారవంతుండవై  
బావోయెక్కుడో నీయెడఁ బొడము వాంఛఁ భూసురగ్రామణీ.

క. కట్టఁడి తనమున కిట్లాడి  
గట్టి మనసు తాయినేసి కరఁగవు మఱి నీ  
పట్టినది విడువ విఁక ని  
న్నిట్టట్టననేల మా యదృష్టంబుండన్.

చెలికాడు—ఓహో! నా మిత్రుడు తన మాయావేషమును కప్పి  
పుచ్చుటకు ఎంత కష్టపడుతున్నాడు!

సీ. కొనసాఁగి కామినీ గోష్ఠిఁబ్రాఢములైన  
యుదుటఁ జూపుల తెప్ప తుదల నాఁచి  
సంతసంబున ముఖాబ్జమునందుఁ జిఱునవ్వు  
కందళింపకయుండ దిందుపఱిచి  
పొంగారు మైదోచు శృంగార చేష్టల  
తఱిఁదెచ్చికోలు మౌగ్ధ్యమున దాఁచి  
పొడము రసావేశమున పచ్చు నర్కోక్తు  
లొదవి నాలుకకు రాకుండఁగ్రుక్కి

తే. మస్తకము వాంచి యుసురని మౌనముద్ర  
నేల బొటప్రేల వ్రాయుచు నిలిచి కొంత  
సేపు వెడవెడ చింతించి శిర సొకింత  
'యెత్తె'.....

(దాని కనుగుణంగా మాయాప్రవరుడు ప్రవర్తించును.)

మాయాప్రవరుడు—(సన్నంతు తెలుగుతో) ఓ వరూధినీ!

శా. తల్లిందంద్రియు నన్నుగానని మనస్తాపంబునం బొక్కఁగా  
నిల్లా లార్తిఁ గృశింపఁగా సవనవహ్నిశ్రేణి చల్లారఁగా నిల్లుకా

## వరూధినీ ప్రవరాఖ్యము

శూన్యత నొంది సొంపు చెడఁగా నిచ్చోట నేఁ టిక్కి యో  
పుల్లంబోరుహనేత్ర యే సుఖమతికా టోగించెదం చెప్పవే.

ఉ. ఓ సరసీరుహాక్షి వినవో రతిఁగొఁగిట నీవు చేర్చు నిం  
పాసురభర్తకైనఁ గలదా వలదంచు దెనంగ నేను స  
న్నాసినె యొక్కటే తహతహా మన సొగ్గదు తేలిపై నన  
శ్వాసితదుఃఖితే మనసి సర్వ మసహ్యా మనా నెఱుంగవే.

క. దనకా గానిమ్ము భవ

ద్వీనతతై వ్రతము విడిచితికా దులకు మే

లైనకా జాలు శరీరం

దైన నుపేక్షింపవలయు నని యట్లుండెన్.

క. తివురక యింకొక్కటి విను

కవయునెడకా వలయుఁ గన్నుఁగవయును మూయకా

భువి నిది యస్మద్దేశ

వ్యవహారము కన్నుఁ దెఱవ నఘమగుఁ దెఱవా.

శా. ఈ మర్యాదకు నీ వాడంబడిన మే లీభంగి గాదేని మా  
భూమిక జేరఁగ నెట్లు నీ యొడలితోఁ బోవంగ లేనే కదా  
యీ మందాకిని పొంత నీమునులతో నీ వృక్షవాటంబులో  
భామా యేదవ మాచరింతు విధి కబ్రహ్మణ్యముకా బెట్టుచున్.

తే. ఇంకనొక్కటి వినుము పూర్ణేందువదన

వ్రతము చెడ సౌఖ్యమైనను వలయుఁ గలుగ

వాంఛితము దీర నను నీవు వదలఁజెల్ల

దేను నిను సమ్మతిలఁజేసి యేగు దనుక.

ఇంతయేమిటి కంటేని చెప్పెద. నేను వైదేకిఁడ; బంధుమిత్ర  
కళత్రంబులంబాసి దైవయోగంబున నింతిదూరం బేగుదెంచిన  
వాడను. మీద భవదర్థంబు ప్రార్థితుండనై ప్రతహోమాద్యనుష్ఠా  
నంబుల విడువంగలవాడనగుటంటేసియంతరంగంబునంగలతెఱంగు  
తేటపడం బలుకవలసె ; నాకర్ణింపుము.

ఉ. నీ చనుదోయి సంకుమద నిర్భరవాసన మేననూన స  
య్యో చిర సౌఖ్యముల్ గనుటయొండెదపందొనరించి పాపముల్  
రాచుట యొండెగా కిహపరంబుల కూరక దూరమై వయ  
శ్రీ చన రెంటికిఁ జెడిస రేపఁడ నాదునె నీరజేక్షణా.

వరూధిని—(మోము వికసింపజేసి యెఱుగు బెనచుచు తలవంచి నవ్వుతో)

శా. హా నీ నిష్ఠురవృత్తి మాని కరుణైకాయత్త చిత్తంబునఁ  
మానఁజాల నటంచు నేఁడు శ్రవణానందంబుగాఁ బల్కుటఁ  
సూనాస్త్రుఁ వెలవెట్టు రేలితి సుభార్ణోరాశిలోఁ గ్రుంకితిఁ  
నా నోముల్ ఫలియించె నా వయసు ధన్యంబయ్యె విప్రోత్తమా.

నీవుచెప్పినట్లే చేస్తాను.

(మాయా ప్రవరుని బాహువులతో బంధించును. మాయా ప్రవరుడు  
ఆమెనుకూడా ఆలింగనము చేసుకొనును. తెరలో స్నేహితురాండ్ర నవ్వు  
వినిపించును. వరూధిని మాయా ప్రవరులు ఆలింగనము విడతురు.)

వరూధిని—నా స్నేహితురాండ్రని పంపించి వస్తా (నిష్క్రమించును).  
(ఇలికాడు మాయా ప్రవరుని సమీపించును.)

చెలికాడు—మిత్రమా ! ధన్యవాదాలు, ధన్యవాదాలు !

మాయా ప్రవరుడు—(ఆశ్చర్యంతో) ఎక్కడున్నావు !



## వరూధిని ప్రవరాఖ్యము

చెలికాడు—నే నెక్కడున్నానో నాకే తెలియదు : నా మాటకేమిగాని  
ఆలస్యము చేయవద్దు. శుభస్యశీఘ్రం. శుభస్యశీఘ్రం.

మాయాప్రవరుడు—(నవ్వుచు) సరే నువ్వింకవెళ్లు.

చెలికాడు—ఆ అలాగె వెళ్లిపోతా - వీరైతే నేనుకూడా దోవలో ఏదో  
ఒక ఆశ్రయం చూసుకుంటా. ఈ దేవతావాతావరణమే చాలా  
మంచిది. మానవవాతావరణంలో ఉన్న అండ్లు యిక్కడ  
లేవు. (నిష్క్రమించును.)

(వరూధిని ప్రశంసించును.)

వరూధిని—ప్రవరా : వాళ్లను వెళ్లమని చెప్పేను. కాని నన్ను  
చూచి—

సీ. అకట నిర్దయబుద్ధి సని దూతఁ గడు రంభ  
యాహా వివేకి వాదనియె హరిణి  
చేదు మ్రింగెదవంచుఁ జిలికి నవ్వె పృథివి  
మాయలాఁ డని తిట్టె మంజుషేష  
న్యాయనిష్ఠురములఁ బ్రార్థించె నూర్వశి  
జంకించె రమ్మంచుఁ జంద్రరేఖ  
చెలి నేచితని దిసంతులు గొట్టె మేనక  
విడువు మాయ లటంచు నుడివె హేమ

తే. గొంట వనియెఁ దిలోత్తమ గూర్మిఁ గొసరె  
దాన్యమాలిని పుంజికస్థల యదలె  
దివిజకామిను లీరీతిఁ దిరుగు వాటి  
గువ్వ కోల్గొంచుఁ దమలోన నవ్వుకొంచు.

ఈ పొదచాటికి రా.

(వరూధిని మాయాప్రవరులు కొంతనడిచి, అధరపానము చేసి  
చేతులలో చేయికలిపి వెడలుచు)

వరూ— మృగనాభినికరంపు బుగబుగల్గల చోటఁ

మాయాప్ర- జదలేటి తుంపురుల్ చెదరుచోటఁ

వరూ— పకుళవాటిగంధవహఁడు పైకొనుచోటఁ

మాయాప్ర- గర్భూరతరుధూళి గప్పుచోటఁ

వరూ— దసమీఱు సెలయేఱు లిసుక వెట్టిన చోటఁ

మాయాప్ర- టిగురు మావుల సంజ నిగుడుచోటఁ

వరూ— నపమాలికల తీవె నట్టిట్టు పడుచోటఁ

మాయాప్ర- మాణిక్యదీపముల్ మలయు చోటఁ

వరూ— బ్రమదమునఁదేఱు లెలుఁగెత్తి పాడుచోటఁ

మాయాప్ర- శారిక లనంగళాస్త్రముల్ చదువుచోటఁ

వరూ— గీరకలకంతములు వ్రొవ్వి కేరుచోటఁ

మాయాప్ర- బావురము లారజంబులు పలుకుచోటఁ

ఇరువురు కలిసి—మన కేళీవనము.

(ఇరువురు నిష్క్రమింతురు.)

1 వ చెలికత్తె—(ప్రవేశించును) నేను వరూధిని ప్రాణమిత్రురాలను  
కొదిట్టి యిక్కడనేయుండి ఆమెకు ఏవిధమైన అంతరాయము  
కలుగకుండా కాపుంటా.

ఆ వరూధిని మణిమండితాలయంబుఁ

గాంచి యనురాగమునఁ బ్రవేశించి యంత

## వరూధినీ ప్రవరాఖ్యము

వారి నిరువురఁగూర్చి యవ్వనజగంఢు  
లాత్మగృహముల కేఁగి రనంతరంబు.

క. పుల్లలవలీనవైలా  
వల్లిమతల్లికలతోడ వాసంతిక లు  
ద్యలీల నల్లిబిల్లిగ  
నల్లికొనిన యొక లతాగృహంబరసీమకా.

ఆ విప్రకుమారుడు ఆగజగమనయు ప్రపుల్లహల్లకలల్పా  
భోగంబున రహిమిగులగ పొంగెడు కాంక్షతో ఆనందానుభవం  
పొందుతుంటారు. ఈ నాటి ఈ సంఘటనంవల్ల ఈ పేయపుముద్ద  
రాలు గర్భందాల్చి ఏ మహాపురుషుని మాత యానో! ఏ మను  
సంభవానికి యిది కారణమవుతుందో! ఏ జగత్కల్యాణం దీనిపలన  
కలుగుతుందో! ఏ మహా కావ్యం దీనినుండి ఉద్భవిస్తుందో!—చాలా  
కాలమైంది. కాని వరూధినీ ప్రవరులకు అలా కనిపించదు.  
అదిగో—

(వరూధినీ ప్రవేశించును.)

చెలికత్తె—(నవ్వుతో) వరూధినీ! ఏమైంది?

వరూధినీ—(చిరునవ్వుతో) ఏమైందా! (చేయి చెలికత్తెపైన వైచి.)

సీ. సహసానఖంపచస్తనదత్తపరిరంభ  
మామూలపరిచుంచితాధరోష్ఠ  
మతిశయప్రేమకల్పితదంతసంబాధ  
మగజితగ్లానిశయ్యానిపాత

## చతుర్థాంకము

మతిచేలమచితయాజ్ఞార్థగల్గచపేట  
మతిదీనవాహ్నుచితాత్మవిరహ  
మంటరత్పులకజాలావిధ్వంసర్వాంగ  
మానందకృత హా రవాననాజ్ఞ

తే. మాస్త్రిమక్షీణసుతివర్ణ మానిమీలి  
రాక్ష మాన్విన్నగండ మాయత్తచేష్ట  
మాస్త్రిమితభూషణారవ మా వధూటి  
ప్రభమసురతంబు గంధర్వపతి గరంచె.

యింకా చాలా ఉన్నది.

(చెలికొట్టేను లాగుచు యిద్దరు నిష్క్రమింతురు.)

తెరపడును.

(తెరలో)

రాజపరమేశ భణిరాజబల పుల్లాం  
భోజముఖ భోజముఖభూషవిపులాంసో  
త్రైదితభరాభరణ దీక్షితభుజాని  
ర్వాజ్ఞజభయదాడివిజితారిన్యపరాజీ.

స మాప్తము



రినైసాన్సు ముద్రణాలయము, త్యాగరాయనగరము, మద్రాసు







